

जुमनि से ज्यादा वसूली करते पकड़े गए

जिला अदालत में पुलिस कर्मी खुद बने अधिवक्ता

हरिभूमि जबलपुर।

जिला अदालत में पुलिसकर्मी स्वयं अधिवक्ता बनकर चालान मामलों में जुमाने से अधिक राशि वसूलते पकड़े गए हैं। वकीलों का आरोप है कि उन्होंने आनलाइन फाइन जमा किया। कोर्ट नंबर दो, सीजेएम के समक्ष सात समरी ट्रायल मामलों में गड़बड़ी सामने आई है। पकड़े जाने पर पुलिसकर्मीयों द्वारा अधिवक्ताओं से अभद्रता किए जाने का आरोप लगा है। दरअसल, अधिवक्ताओं ने पहले भी इस तरह की शिकायतें उठाई थीं। साथ ही वीडियो भी बनाया था। एक बार फिर कोर्ट ड्यूटी पर आए पुलिसकर्मीयों पर गंभीर आरोप लग रहे हैं। एक बार फिर अधिवक्ताओं ने रंगे हाथ पकड़ कर विरोध जताया है। अधिवक्ताओं ने चालान ड्यूटी में तैनात पुलिसकर्मीयों को कथित तौर पर अधिवक्ता की भूमिका निभाते हुए पकड़ा। उनका आरोप है कि पुलिसकर्मी ने सिर्फ चालान पेश कर रहे थे, बल्कि पक्षकारों से सीधे संपर्क कर पूरे केस की प्रक्रिया स्वयं संभाल रहे थे। पुलिसकर्मी श्रीकांत गुजर (आबकारी) और श्वेता ठाकुर पर आरोप लगा कि उन्होंने निर्धारित जुमाना राशि से अधिक पैसे पक्षकारों से लिए। इसके बाद वे स्वयं ही आनलाइन माध्यम से जुमाना जमा कर रहे थे, जो कि स्थापित प्रक्रिया के विपरीत बताया जा रहा है। जिन मामलों में अनियमितता सामने आई, उनमें अंकित उर्फ बहादुर, सुनीता केवट, महेंद्र बर्मन, छोटे यादव, कंधीलाल यादव, अनिल बारी और किरन कोल के नाम शामिल हैं। इन सभी मामलों में 500 से 1000 रुपये तक के जुमाने निर्धारित थे,



लेकिन आरोप है कि इनसे अधिक राशि ली गई। जब अधिवक्ताओं ने इस पूरे मामले का विरोध किया और पुलिसकर्मीयों को रोका, तो आरोप है कि पुलिसकर्मीयों ने अभद्रता की। अधिवक्ताओं का आरोप है कि यह कोई पहला मामला नहीं है। लंबे समय से यह शिकायत सामने आ रही थी कि कोर्ट में तैनात कुछ पुलिसकर्मी जमानत और चालान मामलों में खुद ही अधिवक्ता बनकर आरोपितों से डील करते हैं और उन्हें वकील की जरूरत न होने का झंसा देते हैं। कोर्ट लिपिकों की मिलीभगत की भी आशंका उठाई जा रही है। यह घटनाक्रम के सामने आने के बाद अब अदालत परिसर के भीतर काम करने वाले कर्मचारियों की भूमिका पर भी सवाल उठने लगे हैं। अधिवक्ताओं का आरोप है कि बिना अंदरूनी मिलीभगत के इस तरह की प्रक्रिया संभव नहीं है, जिससे पूरे सिस्टम की पारदर्शिता पर गंभीर प्रश्नचिह्न लग रहा है।

विश्व प्रसिद्ध चौसठ योगिनी मंदिर पर फिल्मार्ग गण छेड़छाड़ के सीन

जबलपुर। शहर के प्रसिद्ध धार्मिक स्थलों को लेकर प्रसारित टीवी धारावाहिक लक्ष्मी निवास में कथित आपत्तिजनक दृश्य फिल्माए जाने के मामले में दायर परिवार पर जिला न्यायालय ने गंभीर रुख अपनाया है। न्यायिक मजिस्ट्रेट प्रथम श्रेणी न्यायिक मजिस्ट्रेट प्रथम श्रेणी शुभांगी पालो की कोर्ट ने परिवार पर सुनवाई करते हुए थाना प्रभारी गोरखपुर से विस्तृत जांच प्रतिवेदन तलब किया है। 9 अप्रैल तक रिपोर्ट प्रस्तुत करने के निर्देश दिए हैं। अधिवक्ता विवेक तिवारी ने परिवार में कहा है कि लक्ष्मी निवास टीवी धारावाहिक में विश्व प्रसिद्ध चौसठ योगिनी मंदिर भेड़ाघाट एवं ग्वारीघाट जैसे पवित्र स्थलों को पृष्ठभूमि बनाकर आपत्तिजनक एवं अशोभनीय दृश्य फिल्माए और प्रसारित किए गए हैं। मंदिर परिसर के

भीतर छेड़छाड़ जैसे दृश्य दिखाए गए, जिससे धार्मिक भावनाएं आहत हुई हैं। उक्त दृश्य सोशल मीडिया पर भी वायरल हुए, जिसके चलते आमजन में आक्रोश की स्थिति बनी। इस संबंध में पहले थाना गोरखपुर पर पुलिस अधीक्षक को लिखित शिकायत भी दी गई थी, लेकिन कोई ठोस कार्रवाई नहीं होने पर न्यायालय की शरण ली गई। मामले में टीवी धारावाहिक के निर्माता, निर्देशक एवं संबंधित चैनल के अधिकारियों को अनावेदक बनाया गया है। भारतीय न्याय संहिता की विभिन्न धाराओं के तहत अपराध का संज्ञान लेने की मांग की गई है।

अधिवक्ता ने जिला न्यायालय में परिवार दायर कर लगाया आरोप, कोर्ट ने थाना प्रभारी गोरखपुर से मांगा जांच प्रतिवेदन

सविदा कर्मी का आरोप एमपीएमएसयू के एक अधिकारी दे रहा धमकी

जबलपुर। मप्र आयुर्विज्ञान विश्वविद्यालय (एमपीएमएसयू) के स्थापना शाखा प्रभारी पर एक सविदा कर्मी ने गंभीर आरोप लगाए हैं। इस संबंध में पीडित सविदा कर्मी डाटा एंटी ऑपरेटर प्रवीण कुमार सेन ने एमपीएमएसयू कुलगुरु और कुलसचिव को शिकायत दी है। शिकायत में प्रवीण ने कहा है कि उसके द्वारा सूचना का अधिकार अधिनियम, 2005 के तहत जानकारी मांगी थी जिसके बाद उसके साथ यह हुआ। शिकायत में प्रवीण कुमार सेन ने कहा कि वह वर्तमान में एमपीएमएसयू में डाटा एंटी ऑपरेटर के पद पर आउटसोर्स कर्मचारी के रूप में कार्यरत हैं। उसके द्वारा आर.टी.आई. के माध्यम से चाही गई जानकारी सूचना का अधिकार अधिनियम, 2005 के अंतर्गत आती है। चाही गई जानकारी स्थापना शाखा से संबंधित है। आवेदन देने के पश्चात स्थापना शाखा के प्रभारी अधिकारी द्वारा उसे आर. टी.आई. लांगएर जाने के कारण अपने केबिन में बुलाकर देते हुए मौखिक रूप से चाही गई जानकारी न देने की बात कही गई यही नहीं प्रभारी अधिकारी द्वारा कथित तौर पर धमकी देते हुए नौकरी से निकाले जाने की बात कही गई। पीडित कर्मी ने शिकायत को संज्ञान में लेते हुए न्यायोचित कार्रवाई करने की मांग की है।

सुप्रीम कोर्ट ने जबलपुर के 30 वर्ष पुराने भूमि विवाद का किया निराकरण, सिद्धांत प्रतिपादित किया-नानी की संपत्ति पर कोई जन्मजात अधिकार प्राप्त नहीं होता

जबलपुर। सुप्रीम कोर्ट ने जबलपुर के 30 वर्ष पुराने भूमि विवाद का निराकरण कर दिया। जस्टिस राजेश बिंदल व जस्टिस विजय बिशेनोई की खंडपीठ ने साफ किया कि पैतृक संपत्ति वह है जो पिता, दादा या परदादा से विरासत में मिली हो। शीर्ष अदालत ने यह सिद्धांत भी प्रतिपादित किया कि नानी की संपत्ति पर कोई जन्मजात अधिकार प्राप्त नहीं होता। लिहाजा, पिता को इसे बेचने या किसी को भी देने का पूरा नतीजा हक है। दरअसल, सुप्रीम कोर्ट ने इस प्रकरण में मध्य प्रदेश हाई कोर्ट के पूर्व आदेश में हस्तक्षेप से इनकार करते हुए जबलपुर निवासी रश्मि अवस्थी की अपील को निरस्त कर हाई कोर्ट के आदेश को बरकरार रखा है। सुप्रीम कोर्ट ने अपने आदेश में कहा कि हमें इस मामले में ऐसा कोई आधार नहीं मिला, जिसके तहत हाई कोर्ट के पूर्व आदेश में हस्तक्षेप किया जा सके। उल्लेखनीय है कि इस मामले में हाई कोर्ट ने

पैतृक संपत्ति वह है जो पिता, दादा या परदादा से विरासत में मिली हो



अपने आदेश में टिप्पणी की थी कि जहां एक ओर बेटी रश्मि, उसके भाई राजेश और मां गीता कोर्ट में अपने हक की गुहार लगा रहे थे, वहीं दूसरी ओर अपील लंबित रहने के दौरान पिता की मृत्यु होते ही रश्मि ने अपनी मां और भाई के साथ मिलकर उसी विवादित जमीन के तीन हिस्से

मेसर्स बालाजी गोल्डन टाउन, शकुन राय और शाहिदा नाज को गुप्ततः बेच डाले, जो कि केवल खरीदार जबलपुर निवासी सुभाष चंद्र केसरवानी को उसके वास्तविक कानूनी हक से वंचित करने की दुर्भावनापूर्ण कोशिश थी।

तथा मांमला

1995 में दीक्षितपुरा निवासी योगेश कुमार अवस्थी ने रेंगवा आधारताल की बेशकीमती दो एकड़ जमीन को बेचने का सौदा सुभाष चंद्र केसरवानी के साथ किया था। लेकिन बाद में वे इस सौदे से मुकर गए तो से विवाद शुरू हो गया और मामला लोअर कोर्ट से सुप्रीम कोर्ट तक गया। लेकिन हर स्तर पर फैसला खरीदार केसरवानी के पक्ष में हुआ। फिर जब जमीन पर कब्जा दिलाने की प्रक्रिया शुरू हुई, तभी योगेश कुमार अवस्थी की बेटी रश्मि अवस्थी द्वारा जमीन पाने प्रयास प्रारंभ किया गया।

शासकीय अधिवक्ताओं की नियुक्ति को चुनौती पर महाधिवक्ता कार्यालय को जवाब के लिए मोहलत

जबलपुर। मप्र हाईकोर्ट में एक याचिका के जरिए प्रदेश के महाधिवक्ता कार्यालय में शासकीय अधिवक्ताओं की नियुक्ति को चुनौती देने के मामले में बुधवार को सुनवाई हुई। हाईकोर्ट ने शासन और एजी ऑफिस को मामले में जवाब पेश करने अंतिम मोहलत दी है। चीफ जस्टिस संजीव सचदेवा व जस्टिस विजय सराफ की डिवीजन बेंच ने मामले पर अगली सुनवाई 27 अप्रैल को नियत की है। हाई कोर्ट बार एसोसिएशन, जबलपुर के संयुक्त सचिव योगेश सोनी ने याचिका में आरोप लगाया है कि महाधिवक्ता कार्यालय में नियम विरुद्ध तरीके से अर्हतावहीन वकीलों को शासकीय वकील बना दिया गया है। महाधिवक्ता कार्यालय में कुल 157 ला. आफिसर्स की नियुक्ति को लेकर 25 दिसंबर को सूची जारी की गई है। याचिकाकर्ता का कहना है कि नियुक्ति प्रक्रिया पूरी तरह मनमानी और पक्षपातपूर्ण है। सूची में पारदर्शिता का अभाव है। अधिवक्ता दिनेश उपाध्याय ने दलील दी कि विधि अधिकारियों का कार्यकाल एक वर्ष का है और अभी तक मामले में जवाब नहीं आया है। याचिका में कहा गया है कि वर्ष 2013 की राजपत्र अधिसूचना में सरकारी वकीलों की नियुक्ति के लिए स्पष्ट और निर्धारित प्रक्रिया तय की गई है, लेकिन महाधिवक्ता कार्यालय ने उसका स्पष्ट उल्लंघन किया। अधिसूचना में कहा गया था कि सरकारी अधिवक्ता की नियुक्ति के लिए न्यूनतम 10 वर्ष की प्रैक्टिस की योग्यता निर्धारित है। इसके उलट कई शासकीय अधिवक्ता ऐसे हैं जिनकी प्रैक्टिस 10 साल से बहुत कम है।

सड़क सुरक्षा समिति की बैठक

जबलपुर। कलेक्टर राघवेंद्र सिंह और पुलिस अधीक्षक संपत उपाध्याय ने यातायात सुरक्षा को लेकर कलेक्ट्रेट सभागार में संबंधित अधिकारियों के साथ बैठक की। जिसमें पिछली बैठक में दिये गये निर्देशों के पालन प्रतिवेदनों पर चर्चा कर कहा कि जहां-जहां ट्राफिक सिग्नल लगाने के निर्देश दिये गये थे, उन्हें 31 मार्च तक पूर्ण कर लें। बैठक में सड़क दुर्घटनाओं को रोकने तथा शहर की यातायात व्यवस्था को दुरुस्त करने कई महत्वपूर्ण निर्णय लिये गये। इनमें चिह्नित ब्लैक स्पॉट्स पर संकेतक, ब्लिंक्स, रिफ्लेक्टर्स और प्री-फ्रेब्रिकेटेड डिवाइडर लगाने, डिवाइडर की रंगाई-पुताई करने, प्रकाश की समुचित व्यवस्था करने तथा जहाँ आवश्यकता हो वहाँ सर्विस रोड बनाने का निर्णय शामिल है।

इसके साथ ही बायपास रोड पर अंधमूक चौराहे सहित शहर के सभी प्रवेश मार्गों की सर्विस रोड पर हुये अतिक्रमणों को हटाने तथा भारी वाहनों की अवैध पार्किंग को प्रतिबंधित करने का निर्णय बैठक में लिया गया। आईएसबीटी चौराहा और सड़कों पर बसों के खड़े होने पर 10 हजार रुपये अर्थदंड लगाने के निर्देश भी दिये। वहीं ऑटो रिक्शा के अनियंत्रित संचालन पर समुचित कार्यवाही सुनिश्चित करने को कहा। बैठक में बताया गया कि जनवरी और फरवरी में 674 दुर्घटनाएं घटित हुईं जिसमें 11 की मृत्यु हुई तथा 779 घायल हुए। जिनमें सबसे ज्यादा रानीताल में



घटनाएं घटित हुईं। कलेक्टर श्री सिंह ने कहा कि रानीताल, बल्देवबाग और उखरी तिराहा पर 10 दिन के अंदर ट्राफिक सिग्नल लगायें। प्लताई ओवर पर भी सुरक्षा के मापदंड सुनिश्चित करें। बैठक में बताया गया कि वर्तमान में 41 ब्लैक स्पॉट हैं। सर्वाधिक दुर्घटना वाले ब्लैक स्पॉट में पौढ़ी, राजघाट, कटंगी, करौंदानाला आधारताल, रिछाई तिराहा, बरेला, ग्लोबल कॉलेज के सामने पाटन बाईपास तक, नुनसर पाटन, अमझर घाटी बंजारी माता मोड़, कृषि उपज मंडी से दीन दयाल चौक तक, रद्दीचौकी, कुशनेर, अंधमूक बाईपास, सुपाताल रामायण मंदिर के सामने तथा कटंगा तिराहा से बंदरिया तिराहा तक हैं, अतः उन्हें दूर

करने के आवश्यक उपाय सुनिश्चित करें। बैठक में कहा कि जीवन की सुरक्षा के लिए सभी आवश्यक उपाय करते हुए सड़क पर खड़े दो पहिया वाहनों को हटाय जाये। सभी ट्रांसपोर्टों को बल्देवबाग से चंडालभाटा शिफ्ट किया जाये। डिवाइडर के साथ चौराहों का मानक अनुसार विकास सुनिश्चित किया जाये। इस दौरान पार्किंग की समस्या का स्थाई समाधान करने और दुर्घटनाओं पर प्रभावी नियंत्रण करने के निर्देश दिये गये। बैठक में नगर निगम कमिश्नर रामप्रकाश अहिरवार, एडीशनल एसपी ट्राफिक अंजना तिवारी सहित सभी संबंधित अधिकारी मौजूद थे।

जमीन में निवेश कर मुनाफा कमाने के नाम पर 11 लाख हड़पे

जबलपुर। माद्रोताल थानातलगत पाटन के ग्राम बेनीखेड़ा में कम कीमत पर जमीन खरीदकर उसकी प्लाटिंग कर बेचकर मुनाफा कमाने का झंसा देते हुए एक जालसाज ने एक युवक से जमीन खरीदने का सौदा कर 11 लाख रूपए हड़प लिये। जालसाज द्वारा पैसे नहीं वापस करने पर उसके खिलाफ धोखाधड़ी व अमानत में खानत करने का मामला दर्ज किया गया है। माद्रोताल पुलिस ने बताया कि चेरौताल निवासी अमय सिंह मेश्राम की मुलाकात वर्ष 2018 में लमती विजय नगर निवासी बाँबी सिंह से हुई थी। पुरानी जान पहचान के कारण अमय उसे पहले से जानता था मई 2022 में बाँबी सिंह ने अमय को बताया कि पाटन तहसील के ग्राम बेनीखेड़ा में एक एकड़ जमीन सस्ती दर पर मिल रही है यदि वह उसने निवेश करे तो उसे अच्छा मुनाफा होगा। बाँबी सिंह ने एक एकड़ जमीन की कीमत 80 लाख रूपए बतायी। अमय सिंह ने उसने बताया कि फिलहाल उसके पास 20 लाख रूपए ही हैं जिसे वह जमीन में लगाने के लिए तैयार था। बाँबी सिंह ने कहा कि वह उक्त जमीन में अन्य लोगों को भी पार्टनर बनायेगा इसके बाद जमीन प्लाटिंग कर अच्छे कीमत में बेच देगा। जालसाज बाँबी सिंह की बातों में आकर अमय मेश्राम ने एफडी से मिली 20 लाख रूपए की रकम की उक्त जमीन में लगा दी। इस दौरान बाँबी सिंह ने उससे जमीन खरीदने के लिए एग्रीमेंट भी तैयार कराया था जिसका विज्ञापन बकायद समाचार पत्र में प्रकाशित होने पर अमय को भी बेवा था जिसे जमीन के संबंध में कोई अवैधानिक अनुबंध नहीं किया था। जमीन पर कब्जा नहीं मिलने पर जब अमय मेश्राम ने इस संबंध में बाँबी सिंह से पूछा तो वह बोला कि उक्त जमीन के बीच से नहर गुजर रही है जिससे उसमें प्लाटिंग नहीं हो पायेगी।



13 वाहनों पर 12,500 का चालान, 1 वाहन जब्त आरटीओ की सख्ती: दीनदयाल बस स्टैंड पर ताबड़तोड़ कार्रवाई

जबलपुर। शहर में यात्री सुरक्षा को लेकर प्रशासन अब पूरी तरह एक्शन मोड में है। कलेक्टर राघवेंद्र सिंह के निर्देश पर दीनदयाल बस स्टैंड में क्षेत्रीय परिवहन अधिकारी (RTO) श्रीमती रिंकु शर्मा के नेतृत्व में संभागीय परिवहन सुरक्षा स्क्वाड ने सघन जांच अभियान चलाया। जांच के दौरान यात्री वाहनों की फिटनेस, परमिट, बीमा और अन्य जरूरी दस्तावेजों की बारीकी से जांच की गई। इस दौरान 13 वाहनों में गंभीर अनियमितताएं पाई गईं, जिन पर कुल 12,500 का चालान लगाया गया। वहीं दस्तावेजों के अभाव में एक

वाहन को जब्त कर आगे की वैधानिक कार्रवाई के लिए सुरक्षित रखा गया। उडनदस्ता प्रभारी राजेंद्र साहू ने दो टूक कहा कि "यात्री सुरक्षा से किसी भी तरह का समझौता नहीं किया जाएगा। नियम तोड़ने वालों पर इसी तरह सख्त कार्रवाई जारी रहेगी।" कार्रवाई के दौरान परिवहन उप निरीक्षक अक्षय पटेल, परिवहन आरक्षक अशोक खापर्डे, इन्तियाज हुसैन, राजेंद्र पटेल, नवल स्टारकी, शंकर झरिया, आकाश अग्रवाल सहित पूरा अमला मौके पर मौजूद रहा।

घर से सोने के हार, दुकान से नगदी चोरी, मझौली और गढ़ा थाना क्षेत्र में वारदात

जबलपुर। मझौली और गढ़ा थाना क्षेत्र में चोरी की दो वारदातें सामने आई हैं। मझौली में एक किसान के घर की कुंडी खोलकर अज्ञात चोर 3-3 लीटर के दो बोने के हर और मोबाइल चोरी कर ले गया। किसान को गांव के एक युवक पर शक है। वहीं गढ़ा में बड़कुल मिष्ठान मंडार पिसनहारी की मद्रिया स्थित एक मिष्ठान दुकान के बाजू में लगी जाली के साईड से घुसकर शटर उठाकर दुकान के ड्राज में रखे नगदी 15 से 20 हजार रूपए चोरी कर ले गया। अज्ञात चोर सीसीटीवी में चोरी करते दिखाई दे रहा है। पुलिस ने अज्ञात

आरोपियों के खिलाफ चोरी का मामला दर्ज कर लिया है। मझौली पुलिस थाने से प्राप्त जानकारी के अनुसार हरदुआ निवासी 47 वर्षीय किसान संतोष पटेल गत सुबह लगभग 10.30 बजे पत्नी बबीता बाई को इलाज कराने जबलपुर गया था। घर पर उसके पिता, माता और उसकी मांजी लक्ष्मी पटेल थे। रात लगभग 8 बजे पत्नी का इलाज कराकर घर वापस आया तो मां चम्पा बाई ने बताया कि शाम लगभग 4 बजे घर कुंडी लगाकर वह लक्ष्मी के साथ गांव में बैठने गई थी। घर उसके पिता एवं लक्ष्मी की बेटी अजनी घर के बाहर आंगन में

ही थी। शाम लगभग 5 बजे मां चंपा बाई एवं लक्ष्मी घर आए तो दरवाजे की कुंडी खुली थी। शक होने पर चैक किया तो बोरी में रखकर लपेटकर पलंग व दिवाल के बीच में रखा पत्नी का और मांजी लक्ष्मी का सोने का हार व मोबाइल चोर चोरी कर ले गया। उसकी मांजी और लक्ष्मी ने गांव के घनशु पटेल को घर के आंगन से निकलते देखा था उसे शंका है कि घनशु पटेल चोरी कर सकता है। इसी प्रकार गढ़ा में छोट्टा जैन मंदिर पुरवा निवासी 28 वर्षीय बड़कुल मिष्ठान मंडार पिसनहारी की मद्रिया का मैनेजर राहुल असाठी गत रात लगभग 12

बजे रोज की तरह दुकान बंद करके घर चला गया था। बुधवार की सुबह लगभग 7.30 बजे दुकान आया तो देखा दुकान की शटर उठी हुई थी और ताला खुला था। उसने सीसीटीवी कैमरा चेक किया जिसमें एक लड़का दुकान के बाजू में लगी जाली के साईड से घुसकर शटर को उठाकर ड्राज खोलकर पैसा निकालते हुये दिख रहा है। ड्राज में 15 से 20 हजार रूपए रखे हुए थे। पुलिस ने अज्ञात आरोपी के खिलाफ रिपोर्ट पर धारा 331(4), 305 बीएनएस का अपराध पंजीबद्ध कर विवेचना में लिया गया।

मकान बेचने के बाद कब्जा खाली करने कहा तो बम पटके

जबलपुर। अथरताल थाना क्षेत्र में मकान विवाद को लेकर सुअरमर बम फेंकने का मामला सामने आया है। पुलिस ने दो आरोपियों के खिलाफ विभिन्न धाराओं में प्रकरण दर्ज कर जांच शुरू कर दी है। अथरताल पुलिस थाने से प्राप्त जानकारी के अनुसार, न्यू कचनपुर निवासी 41 वर्षीय ईंट व्यापारी चंद्रशेखर राजपति ने दिसंबर 2025 में कचनपुर स्थित एक मकान राजकुमार यादव से खरीदा था। मकान की रजिस्ट्री एवं नामांतरण की प्रक्रिया पूर्ण हो चुकी है। मकान खरीदने के बाद जब वे उसमें रहने पहुंचे, तो एक कमरे में पूर्व मालिक का कुछ सामान रखा मिला। शिकारकर्ता के अनुसार, गत 17 मार्च की रात करीब 9 बजे उन्हें राजकुमार यादव के दो बेटे अमित यादव उर्फ कंचा और रोहित यादव उर्फ बंटा रास्ते में मिले। दोनों ने उनसे कहा कि मकान में रखा उनका सामान निकाल लें और साथ ही 70 हजार रुपये अतिरिक्त देने की मांग की। राजपति ने बताया कि उन्होंने मकान का पूरा मुताबत कर दिया है और अतिरिक्त राशि देने से इंकार कर घर लौट आए। रात करीब 10 बजे दोनों आरोपी मोटरसाइकिल से उनके घर पहुंचे और गाली-गलौज करने लगे। मना करने पर आरोप है कि दोनों ने घर पर सुअरमर बम फेंके। दोनों ने मकान में अज्ञात आरोपी जान से मारने की धमकी देते हुए मौके से फरार हो गए। पुलिस ने शिकार्यत पर आरोपियों के खिलाफ धारा 296, 125, 351(2), 3(5) बीएनएस तथा 3 और 5 विस्फोटक पदार्थ अधिनियम के तहत मामला दर्ज कर विवेचना प्रारंभ कर दी है।



हाईकोर्ट के मुख्य न्यायाधीश संजीव सचदेवा ने रखे विचार

श्रवण व वाणी बाधित प्रोफेशनल्स के लिए मध्यस्थता प्रशिक्षण समावेशी न्याय को सुदृढ़

जबलपुर। मप्र हाईकोर्ट के मुख्य न्यायाधीश संजीव सचदेवा ने कहा कि श्रवण व वाणी बाधित प्रोफेशनल्स तथा साइन लैंग्वेज इंटरप्रेटर्स के लिए 40 घंटे का मध्यस्थता प्रशिक्षण कार्यक्रम समावेशी न्याय को सुदृढ़ करेगा। वे कार्यक्रम के समापन सत्र में बोल रहे थे। इस दौरान मप्र राज्य विधिक सेवा प्राधिकरण के कार्यपालक अध्यक्ष हाई कोर्ट के प्रशासनिक न्यायमूर्ति विवेक रूसिया सहित अन्य न्यायाधीश उपस्थित थे। इंदौर व मध्यमिखर खंडपीठ के न्यायमूर्तिगण वचुंअल माध्यम से सम्मिलित हुए।



मुख्य न्यायाधीश सचदेवा ने कहा कि न्याय का वास्तविक स्वरूप तभी साकार होता है जब वह प्रत्येक व्यक्ति तक सुलभ हो। उन्होंने यह भी व्यक्त किया कि संवाद में आने वाली बाधाएं न्याय तक पहुंच में अवरोध उत्पन्न करती हैं और इस प्रकार के नवाचार इन बाधाओं को दूर करने की दिशा में महत्वपूर्ण कदम हैं। मध्यस्थता केवल मौखिक संवाद तक सीमित नहीं है, बल्कि यह समझ, संवेदनशीलता और विश्वास पर आधारित

यह कार्यक्रम पांच दिवसीय प्रशिक्षण की प्रमुख झलकियों का वीडियो प्रस्तुतिकरण दर्शाया जाकर प्रारंभ किया गया। प्रतिभागियों ने अपने अनुभव साझा करते हुए इस पहल के सकारात्मक एवं परिवर्तनकारी प्रभाव को रेखांकित किया। तत्पश्चात, मध्यस्थता एवं सुलभ परियोजना समिति, उच्चतम न्यायालय, नई दिल्ली की वरिष्ठ प्रशिक्षक अनुजा सक्सेना व रीमा भंडारी ने भी अपने विचार व्यक्त किए तथा अनुभव साझा किए। प्रशासनिक न्यायाधीश विवेक रूसिया कहा कि मध्यस्थता केवल विवाद निराकरण का साधन नहीं, बल्कि समझ, सहानुभूति और पारस्परिक विश्वास पर आधारित एक प्रक्रिया है। उन्होंने इस पहल को एक अग्रणी प्रयास बताया है और कहा कि यह श्रवण एवं वाणी बाधित व्यक्तियों को मध्यस्थता की मध्यस्थता प्रक्रिया में सम्मिलित करने की दिशा में महत्वपूर्ण कदम है, जिससे न्याय वितरण प्रणाली अधिक समावेशी एवं सहभागिता पूर्ण बनेगी। उक्त प्रशिक्षण कार्यक्रम में मध्यस्थता के प्रमुख आयामों जैसे संप्रेषण व वार्ता कौशल, नैतिकता तथा रोल प्ले अभ्यासों

को शामिल किया गया, साथ ही सांकेतिक भाषा व दृश्य संप्रेषण माध्यमों के उपयोग द्वारा तकनीकों के अनुकूलन पर विशेष बल दिया गया। यह पहल समावेशी मध्यस्थता प्रथाओं को प्रोत्साहित करने की दिशा में एक महत्वपूर्ण उपलब्धि है व समाज के सभी वर्गों, विशेषकर दिव्यांगजनों के लिए न्याय को सुलभ, समान एवं सहभागितापूर्ण बनाने हेतु मध्यप्रदेश राज्य विधिक सेवा प्राधिकरण की प्रतिबद्धता को पुनः स्थापित करती है। आयोजन में धरमिन्दर सिंह, रजिस्ट्रार जनरल, हाई कोर्ट रजिस्ट्री के अधिकारीगण उमेश पांडव, निदेशक, मप्र राज्य न्यायिक अकादमी एवं अकादमी के अधिकारीगण, सुमन श्रीवास्तव, सदस्य सचिव, मप्र राज्य विधिक सेवा प्राधिकरण, अरविन्द श्रीवास्तव, अतिरिक्त सचिव, मप्र राज्य विधिक सेवा प्राधिकरण व अनिरुद्ध जैन, उप सचिव, मध्यप्रदेश राज्य विधिक सेवा प्राधिकरण उपस्थित रहे। कार्यक्रम का समापन सुमन श्रीवास्तव, सदस्य सचिव, मप्र राज्य विधिक सेवा प्राधिकरण द्वारा धन्यवाद ज्ञापन के साथ किया गया।

पोते को रेलवे द्वारा अधिग्रहित भूमि के बदले नियुक्ति का अधिकार नहीं

जबलपुर। मप्र हाईकोर्ट ने एक अहम फैसले में कहा है कि रेलवे की नीति के तहत, पोते को रेलवे द्वारा अधिग्रहित भूमि के बदले नियुक्ति का अधिकार नहीं है। जस्टिस विवेक रूसिया व जस्टिस प्रदीप मिश्रा की खंडपीठ ने केंद्रीय प्रशासनिक अधिकरण (केट) के उस आदेश को निरस्त कर दिया जिसमें रेलवे को सीधी के युवक को जमीन के बदले नौकरी देने कहा गया था। हाईकोर्ट ने कहा कि केट ने उक्त आदेश देने में गलती की है। दरअसल, सीधी निवासी भैया प्रशांत सिंह ने केट में याचिका दायर कर कहा था कि रेलवे ने रीवा-सीधी रेलवे लाइन प्रोजेक्ट के लिए उसके दादा की कुछ जमीन अधिगृहीत की थी। इसका मुआवजा भी दिया गया। प्रशांत ने जमीन के बदले नौकरी के लिए आवेदन किया, जिसे रेलवे ने निरस्त कर दिया। केट ने रेलवे को आदेश दिया था कि प्रशांत को नौकरी देने पर पुनर्विचार करें। केट के इस आदेश को केन्द्र सरकार और पश्चिम मध्य रेलवे ने हाईकोर्ट में चुनौती दी। रेलवे की ओर से अधिवक्ता अर्णव तिवारी ने दलील दी कि नियम में यह प्रावधान है कि मुआवजे के अतिरिक्त रोजगार केवल भूमि के एकमात्र स्वामी या उसके पुत्र, पुत्री, पति या पत्नी को ही दिया जा सकता है। उक्त प्रशांत मूल भूस्वामी का पोता था, इसलिए वह उक्त प्रावधानों के अंतर्गत पात्र आश्रितों की श्रेणी में नहीं आता।

दिगम्बर जैन पंचायत सभा के त्रिवार्षिक चुनाव

सर्वसम्मति से नई प्रबंधकारिणी का गठन, सत्येंद्र कुमार बने अध्यक्ष

बरेला। बरेला स्थित श्री चंद्र प्रभु दिगम्बर जिनालय में श्री दिगम्बर जैन पंचायत सभा के त्रिवार्षिक चुनाव सम्पन्न हुए, जिसमें नई प्रबंधकारिणी का गठन सर्वसम्मति से किया गया। चुनाव में सत्येंद्र कुमार को अध्यक्ष चुना गया, जबकि उपाध्यक्ष पद पर धनेन्द्र कुमार एवं प्रभात कुमार नियुक्त हुए। मंत्री पद पर प्रवीण कुमार और सुधीर कुमार को जिम्मेदारी सौंपी गई। सहमंत्री के रूप में मयंक जैन को चुना गया। कोषाध्यक्ष पद पर डॉ. संदीप कुमार एवं सह-कोषाध्यक्ष के रूप में अरुण कुमार नियुक्त हुए। सांस्कृतिक मंत्री के रूप में आशीष जैन (बाबी) एवं अनिल जैन को जिम्मेदारी दी गई। प्रचार मंत्री के रूप में सत्येंद्र पड़वार, अमित (पप्पू), अंशुल जैन एवं आयुष जैन को मनोनीत किया गया, जबकि संगठन मंत्री के रूप में प्रकाश चंद सुरखी को जिम्मेदारी सौंपी गई।

हाईकोर्ट का अहम फैसला

ब्राह्मण समाज बरेला ने भगवान परशुराम जयंती पर की बैठक

अष्ट धातु की मूर्ति स्थापना और क्षेत्रीय समन्वय समिति गठन पर हुई चर्चा



बरेला। सर्व ब्राह्मण समाज बरेला परिक्षेत्र की उमरिया कुडारी में भगवान श्री परशुराम जी की जयंती के अवसर पर बैठक आयोजित की गई। अध्यक्ष पंडित अरविंद तिवारी ने कहा कि समाज को अनुशासन, ज्ञान और ध्यान के मार्ग पर अग्रसर होना चाहिए तथा कुल गौरव को संरक्षित करने के लिए सभी को साथ लेकर चलना होगा। बैठक में अनिल उपाध्याय, राजकुमार गौतम और बसंत तिवारी ने आपसी मतभेद समाप्त करने के लिए क्षेत्रीय बैठकें आयोजित करने पर जोर दिया। आशीष शुक्ला, लक्ष्मण तिवारी, कृष्ण कुमार द्विवेदी और योगेश दुबे ने सुझाव दिया कि एक

क्षेत्रीय समन्वय समिति गठित की जाए, जो अन्य बिप्र बंधुओं से संपर्क स्थापित करे। बैठक में यह भी चर्चा हुई कि बरेला में भगवान परशुराम जी की अष्ट धातु से निर्मित मूर्ति स्थापित हो चुकी है और जयंती पर आयोजित कार्यक्रम को तैयारियों की समीक्षा की गई।

इस अवसर पर नंदकुमार शुक्ला, सुनील पाठक, निरंजन सिंह द्विवेदी, सुशील बाला तिवारी, संजय दुबे, दयाशंकर उपाध्याय, कृष्ण कुमार शुक्ला, विनम्र उपाध्याय, अमित दुबे, अंकित शुक्ला, डॉ. प्रबोध कुररिया, विकास द्विवेदी, विनय दुबे, सतीश

दुबे, रामशंकर तिवारी, बालगोविंद तिवारी, अभिलाष उपाध्याय सहित अन्य सदस्य उपस्थित रहे। समाज ने आगामी बैठक पड़वार में आयोजित करने का निर्णय लिया है, जिसमें आगामी कार्यक्रमों और संगठनात्मक दिशा पर आगे चर्चा होगी।

महिला दिवस पर आदिवासी बेटों का प्रेरक संकल्प, विनीता ने लिया देहदान का निर्णय

मझौली के ग्राम धनगवां में कार्यक्रम के दौरान दिया मानव सेवा का संदेश

मझौली। अंतरराष्ट्रीय महिला दिवस के अवसर पर ग्राम पंचायत धनगवां में आयोजित कार्यक्रम में 30 वर्षीय समाज सेविका विनीता आदिवासी ने मानव सेवा की दिशा में एक सराहनीय पहल करते हुए देहदान का संकल्प लिया। अपने संबोधन में विनीता आदिवासी ने कहा कि देहदान मानवता की सबसे बड़ी सेवाओं में से एक है। इसके माध्यम से मेडिकल विद्यार्थियों को मानव शरीर की संरचना को



समझने में मदद मिलती है, जिससे वे भविष्य में बेहतर चिकित्सक बनकर समाज की

सेवा कर सकते हैं। उन्होंने कहा कि यह निर्णय समाज में सेवा, जागरूकता और मानवता का संदेश देता है। उन्होंने लोगों से अपील की कि अंधविश्वासों से ऊपर उठकर देहदान जैसे पुण्य कार्य के प्रति जागरूक बनें और अधिक से अधिक लोगों को इसके लिए प्रेरित करें। कार्यक्रम में उपस्थित लोगों ने विनीता के इस संकल्प की सराहना करते हुए इसे समाज के लिए प्रेरणादायक कदम बताया।

ईद का चाँद आज नजर आने की उम्मीद

जबलपुर। मुफ्ती-ए-आजम मध्यप्रदेश हजरत डॉ. मौलाना मुशाहिद रजा कादरी बुरहानी के अनुसार 19 मार्च जुमेरात मुताबिक 29 रमजान को ईद उल फित्र का चाँद नजर आने की उम्मीद है। लिहाजा सांय मगरिव के वक्त चाँद देखने की पूरी कोशिश करें। चाँद नजर आने पर मौलाना साहब के मोबाइल नंबर 9302256729, 9303899999, 8889186720 पर फौरन इतिला दें, ताकि राबता कायम करने में सहायित हो और चाँद का एलान किया जा सके।



शारदा मंदिर बरेला में चैत्र नवरात्रि प्रारंभ, श्रद्धालुओं के लिए विशेष व्यवस्थाएं

बरेला। शारदा मंदिर बरेला में चैत्र नवरात्रि प्रारंभ होते ही श्रद्धालुओं की भीड़ उमड़ने लगी है। भक्तों की सुविधा को ध्यान में रखते हुए मंदिर परिसर में पेयजल, प्रकाश एवं छाया की विशेष व्यवस्थाएं की गई हैं। मंदिर व्यवस्थापक पंडित आशीष शुक्ला, अमय शुक्ला एवं उनके परिवार द्वारा श्रद्धालुओं के लिए सुव्यवस्थित इंतजाम किए गए हैं, जिससे दर्शन में किसी प्रकार की असुविधा न हो। नवरात्रि के दौरान मंदिर के पट प्रतिदिन सुबह 5 बजे से रात्रि 12 बजे तक खुले रहेंगे। प्रशासन एवं मंदिर समिति द्वारा सुरक्षा और सुचारु व्यवस्था के लिए मंदिर तक वाहनों के प्रवेश पर प्रतिबंध लगाया गया है। श्रद्धालुओं से अपील की गई है कि वे अपने वाहन नीचे निर्धारित स्थान पर खड़ा कर पैदल मंदिर पहुंचें और माता शारदा के दर्शन करें।



श्री खेरमाई दुर्गा मंदिर गोरखपुर में विशेष धार्मिक अनुष्ठान आज से

जबलपुर। श्री खेरमाई दुर्गा मंदिर गोरखपुर के मुख्य पंडा धनराज कोरी, पुजारी हरीलाल झारिया एवं मंदिर समिति के अध्यक्ष अनिल सोनकर ने बताया कि चैत्र नवरात्रि पर 19 मार्च से मां खेरमाई दुर्गा मंदिर गोरखपुर में अनेक विशेष धार्मिक अनुष्ठान प्रारंभ होंगे। प्रथम दिवस से नवमी तिथि तक प्रतिदिन मंदिर समिति सदस्यों द्वारा माता की महाआरती शाम 7.30 बजे की जाएगी। मंदिर समिति के उपाध्यक्ष अनिल कोरी, हरिशंकर विवेककर्मा, महेश कोरी, कोषाध्यक्ष भरत तनुवाय गुडा, सचिव राहुल बर्मन, सुशील यादव लाला, अमित दौबान, सहसचिव राजेश सेन दादू, सुशील कोरी कल्लू, दिलीप कुरील, शील कोरी, सुदेश कश्यप, विनोद जैन, सोनू कोरी पप्पू सहित अन्य ने माता भक्तों से उपस्थिति का आग्रह किया है।



45 लाख से अधिक के लाभ का बजट पारित

नगर पालिका अध्यक्ष संध्या दुबे ने पेश किया 86 करोड़, 8 लाख, 42 हजार, 400 रुपये का बजट

सिहोरा। नगर पालिका सिहोरा का साधारण सम्मेलन सभाकक्ष में सिहोरा नपाध्यक्ष संध्या दिलीप दुबे की अध्यक्षता, नगर पालिका उपाध्यक्ष शारदा तिवारी एवं परिषद के सभी सदस्यों, अधिकारियों की उपस्थिति में आयोजित किया गया। सम्मेलन में उपस्थित मुख्य नगरपालिका अधिकारी जयश्री चौहान ने बताया कि अध्यक्ष द्वारा अनुशंसित आय-व्यय का अवलोकन किया गया एवं बजट वर्ष 2026-27 की बैठक में प्रस्तुत बजट अनुमानित 865408500.00 एवं व्यय 860842400.00 के साथ रु. 4566100.00 बचत का तैयार किया गया। विभिन्न मदों से प्राप्त आय के विरुद्ध नगर पालिका के कर्मचारियों के वेतन भत्ते आदि एवं नगर के विकास के विभिन्न निर्माण कार्यों पर व्यय, प्रकाश व्यवस्था / जलप्रदाय व्यवस्था पर व्यय, अंकेक्षण शुल्क की अदायगी का प्रावधान एवं संचित निधि में जमा करने का प्रावधान रखा गया है। इसके अतिरिक्त अन्य आवश्यक कार्य जैसे सफाई व्यवस्था, संक्रामक रोगों की रोकथाम,



सामाजिक जनकल्याणकारी कार्य, उपकरणों आदि की मरम्मत एवं रखरखाव कर्मचारियों को दी जाने वाली आवश्यक सुविधाएं एवं कामकाज के संचालन हेतु स्टेशनरी आदि की व्यवस्था सभी आवश्यक कार्यों के निष्पादन हेतु बजट में प्रावधान किया गया। इस प्रकार परिषद ने बिना कोई कर बढ़ाते हुए लाभ का बजट प्रस्तुत किया है। बजट में नागरिकों की मूलभूत सुविधाएं जैसे जलप्रदाय, सफाई व्यवस्था, प्रकाश व्यवस्था के लिए समुचित प्रावधान किया

गया है, वहीं नगर के सभी वार्डों में आवश्यकतानुसार सड़कों, नालियों के निर्माण, कार्य कराया जाएगा। अध्यक्ष के द्वारा अनुशंसित बजट बैठक में सर्वसम्मति से ध्वनी मत से पारित किया गया।

अंशदान एवं अनुदान आधारित बजट नगर पालिका परिषद द्वारा प्रस्तुत बजट अंशदान एवं अनुदान पर आधारित है नगर पालिका दर एवं कर से अनुमानित आय- 141553500 ,जलकर हाल एवं वकाया से

अनुमानित आय - 53295000, संपत्ति पर करारोपण से अनुमानित आय-36740000, कुल अनुमानित आय 231588500 नगर पालिका की आय से प्राप्त होगी। जो नगर पालिका द्वारा प्रस्तुत बजट की मात्र 26.75 प्रतिशत राशी है। मध्य प्रदेश सरकार से प्राप्त अनुदान, 15 वा वित्त आयोग, सीएम शहरी अधीनस्थान विकास योजना, प्रधानमंत्री आवास योजना, विधायक निधि, सांसद निधि, कायाकल्प अभियान, सड़क

अनुसंधान सहित केंद्र एवं राज्य सरकार से अनुमानित आय - 53295000, संपत्ति पर करारोपण से अनुमानित आय-36740000, कुल अनुमानित आय 231588500 नगर पालिका की आय से प्राप्त होगी। जो नगर पालिका द्वारा प्रस्तुत बजट की मात्र 26.75 प्रतिशत राशी है। मध्य प्रदेश सरकार से प्राप्त अनुदान, 15 वा वित्त आयोग, सीएम शहरी अधीनस्थान विकास योजना, प्रधानमंत्री आवास योजना, विधायक निधि, सांसद निधि, कायाकल्प अभियान, सड़क

साहू समाज ने किया मेधावी छात्र छात्राओं का सम्मान



बाबाशाला कटरा मोहल्ला में आयोजन

सिहोरा। समाज की आराध्य मां कर्मा देवी की जयंती पर साहू समाज ने आठवीं, दसवीं, बारहवीं में श्रेष्ठ अंक प्राप्त कर समाज का नाम रोशन करने वाले करीब एक दर्जन प्रतिभावान छात्र-छात्राओं का प्रशंसित पत्र एवं प्रमाण पत्र भेंटकर सम्मानित किया। कार्यक्रम का आयोजन पूर्व विद्यार्थक दिलीप दुबे, नगर पालिका परिषद अध्यक्ष संध्या दुबे के मुख्य आतिथ्य में साहू समाज महिला मंडल की राष्ट्रीय अध्यक्ष आमा साहू, प्रदेश

उपाध्यक्ष रानी साहू के विशिष्ट आतिथ्य एवं समाज के अध्यक्ष अमित साहू की अध्यक्षता में किया गया। हनुमान चालीसा का पाठ, मां कर्मा देवी की पूजा के बाद प्रारंभ हुए कार्यक्रम में कार्यकारिणी के सदस्यों ने उपाध्यक्ष सचिन साहू, सचिव विजय साहू, अजय साहू, राजेन्द्र साहू, महिला मंडल अध्यक्ष अंशुल साहू, उपाध्यक्ष शिवांगी साहू, सचिव रोशनी साहू आदि ने अतिथियों का स्वागत किया।

समाज के रत्न मेधावी बच्चों को किया सम्मानित

अपने विद्यालय में उल्लेखनीय सफलता हासिल करने वाले साहू समाज के रत्न बारहवीं से दसवीं में विराज साहू 97 प्रतिशत, अमरजोत साहू 87.8 प्रतिशत, दसवीं में विराज साहू 97.6 प्रतिशत, सुशय साहू 88.2 प्रतिशत, वीरेण साहू 87.2 प्रतिशत, शिवा साहू 85 प्रतिशत, खुसबू साहू 81 प्रतिशत, आठवीं में रिचा साहू 90.8 प्रतिशत, सिद्धि साहू 84.5 प्रतिशत, श्रिया साहू 80.5 को प्रशंसित पत्र एवं प्रमाण पत्र भेंटकर एवं 70 वर्ष की आयु पूर्ण कर चुके वरिष्ठ नागरिकों का अतिथियों में श्रीफल भेंटकर सम्मानित किया। संचालन करोड़ी लाल साहू ने किया।

विभिन्न ग्रामों से पहुंचे समाजिक बंधु

कार्यक्रम में सिहोरा, खितौला के साथ नंददादा, मोहला बरगो, दर्शनी, पोड़ी, पोड़ा, संगोड़ी, मझौली से बड़ी संख्या में समाजिक बंधु उपस्थित थे। इस अवसर पर समाज के संरक्षक अरविंद साहू, सुनील साहू, विजय साहू, साधना साहू, सारिका साहू, प्रीति साहू, आशीष साहू, ज्योति साहू, दीपक साहू, विजयंत साहू, सरपंच रनेहलता साहू, गनीशा साहू, राखी साहू, कल्पना साहू, राकेश साहू, प्रमोद साहू, विपिन साहू, रिकू साहू, राजेश साहू, दीपक साहू, वंदना साहू, निशा साहू, राजू साहू, अनूप साहू, शंभू साहू, भारत साहू आदि उपस्थित रहे।

श्री बाबुल कुमार चौधरी - कमला नेहरू नगर गढ़ा रोड निवासी श्री बाबुल कुमार चौधरी (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती परमजीत कौर - गोरखपुर निवासी श्री सुखबीर सिंह की धर्मपत्नी श्रीमती परमजीत कौर का निधन हो गया। अंतिम संस्कार गुणेश्वर मोक्षधाम में किया गया। श्रीमती शांति मिश्रा - पुलिन तवाटर्स सिविल लाइन निवासी श्रीमती शांति मिश्रा की धर्मपत्नी श्रीमती शांति मिश्रा (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उमा बाई जायसवाल - रोठ गोविंददास वाडें छोटी संतोषी माता के पास निवासी श्री राजनमा जायसवाल की धर्मपत्नी श्रीमती उमा बाई जायसवाल (71) का निधन हो गया। अंतिम संस्कार करियापाथर श्मशान भूमि में किया गया। श्री सुनील कोष्टा - ओम नगर अमखेंद्र गोरखपुर निवासी श्री सुनील कोष्टा (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शंकर लाल चौधरी - चेरीताल निवासी श्री शंकर लाल चौधरी (77) का निधन हो गया। अंतिम संस्कार मादौताल मोक्षधाम में किया गया।

श्रीमती सुमित्रा देवी सैनी - न्यू शोभापुर कॉलोनी गोक्लपुर निवासी श्री गुरचरन दास सैनी की धर्मपत्नी श्रीमती सुमित्रा देवी सैनी (89) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सदीप केवट - चांदमारी तलेया लालमाटी निवासी श्री जगदीश प्रसाद केवट के पुत्र श्री सदीप केवट (39) का निधन हो गया। अंतिम संस्कार करियापाथर श्मशान भूमि में किया गया। श्री भगवान दास राजपूत - गोरखपुर गुरुद्वारा के पीछे निवासी श्री भगवान दास राजपूत (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अनंद कुशवाहा - मानगंठ रोड सिद्धनगर निवासी श्री बलरौ कुशवाहा के पुत्र श्री अनंद कुशवाहा (45) का निधन हो गया। अंतिम संस्कार गौरीघाट मुक्तिधाम में किया गया। श्री रोहित कुमार शर्मा - 197/4, विद्या नगर जीसीएफ निवासी श्री सुखदेश शर्मा के पुत्र श्री रोहित कुमार शर्मा (29) का निधन हो गया। अंतिम संस्कार गौरीघाट मुक्तिधाम में संपन्न हुआ।

अंतिम संस्कार करियापाथर श्मशान भूमि में किया गया। श्री रमेश कुमार उपाध्याय - पटेल नगर महाराजपुर निवासी श्री रमेश कुमार उपाध्याय (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शारदा प्रसाद पटेल (49) का निधन हो गया। अंतिम संस्कार करियापाथर श्मशान भूमि में किया गया। श्रीमती मानवती पांडे - लालमाटी इंडा कोट निवासी श्री छोटे लाल पांडे की धर्मपत्नी श्रीमती मानवती पांडे (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अनंद कुशवाहा - मानगंठ रोड सिद्धनगर निवासी श्री बलरौ कुशवाहा के पुत्र श्री अनंद कुशवाहा (45) का निधन हो गया। अंतिम संस्कार गौरीघाट मुक्तिधाम में किया गया। श्री रोहित कुमार शर्मा - 197/4, विद्या नगर जीसीएफ निवासी श्री सुखदेश शर्मा के पुत्र श्री रोहित कुमार शर्मा (29) का निधन हो गया। अंतिम संस्कार गौरीघाट मुक्तिधाम में संपन्न हुआ।

राना की धर्मपत्नी श्रीमती दुर्गा राना (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रोहिणी गुप्ता - ब्योहार बाड़ा साठिया कुआं निवासी श्री रमेश गुप्ता की धर्मपत्नी श्रीमती रोहिणी गुप्ता (75) का निधन हो गया। अंतिम संस्कार गौरीघाट मुक्तिधाम में किया गया। श्री नरेश सिंह राजपूत - कांघर पुलिस लाइन रोड निवासी श्री नरेश सिंह राजपूत (56) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गणेश दास - छुई खदान श्यामा प्रसाद मुखर्जी वाडें निवासी श्री गणेश दास (73) का निधन हो गया। अंतिम संस्कार गौरीघाट मुक्तिधाम में किया गया। श्री रोहित कुमार शर्मा - 197/4, विद्या नगर जीसीएफ निवासी श्री सुखदेश शर्मा के पुत्र श्री रोहित कुमार शर्मा (29) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, एमडी रम, पुष्पति वि संघी संदेश प्रकाशित कराने के लिए

चित्र साइज:- 100x से जी.	ब्लैक & सफेद:- 300/-
चित्र साइज:- 100x से जी.	रंगीन:- 400/-
चित्र साइज:- 100x से जी.	रंगीन:- 1100/-

सम्पर्क करें विज्ञापन विभाग - 9303108294, 9407362160

इजराइली रक्षा मंत्री कार्ज का दावा

आईडीएफ हमले में मारे गए ईरान के खुफिया मंत्री इस्माइल खतिब

कार्ज ने कहा कि उन्होंने और पीएम बेंजामिन नेतन्याहू ने आईडीएफ को किसी भी शीर्ष ईरानी अधिकारी को (मार गिराने) का अधिकार दे दिया है जिसके लिए अब किसी अतिरिक्त मंजूरी की जरूरत नहीं होगी

1 रोज के हमलों से ईरान की सैन्य क्षमता लगातार कमजोर कर रहे

2 लेबनान में हिज्बुल्लाह के खिलाफ लड़ाई और तेज करेगा इजराइल



ईरान द्वारा इजराइल के रमत गन में किए हमले में क्षतिग्रस्त घर

ईरान की सैन्य क्षमता सीमित कर रहे

इजराइल ने कहा है कि वह ईरान की सैन्य क्षमता को लगातार कमजोर कर रहा है और आगे भी कार्रवाई जारी रखेगा। इजराइली सेना के अंतरराष्ट्रीय प्रवक्ता नदव शोशानी ने कहा कि ईरान अपनी पूरी ताकत झोंक रहा है, लेकिन इजराइल यह सुनिश्चित कर रहा है कि उसकी क्षमता सीमित हो जाए। उन्होंने कहा कि हम यह सुनिश्चित कर रहे हैं कि ईरान जो कर सकता है, वह बहुत ज्यादा न हो और हम उसकी क्षमताओं को अधिकतम हद तक खत्म करने के लिए आगे बढ़ते रहेंगे।

ईरान दुनिया का नंबर-1 राज्य प्रायोजित आतंकी

ईरान से युद्ध के बीच अमेरिकी राष्ट्रपति डोनाल्ड ट्रंप का बेहद चौकने वाला बयान सामने आया है। ट्रंप ने कहा कि मैं सोच रहा हूँ कि अगर हम आतंकी ईरानी राज्य के बचे-खुचे हिस्से को समाप्त कर दें और उस तथाकथित स्टेट की जिम्मेदारी उन देशों को सौंप दें जो इसका इस्तेमाल करते हैं (हम नहीं करते) तो क्या होगा? इससे हमारे कुछ गैर-प्रतिक्रियाशील सहयोगियों को तेजी से सक्रिय हो जाना पड़ेगा। ट्रंप ने कहा कि याद रखो, उन सभी बेवकूफों के लिए जो बाहर बैठे हैं- ईरान को हर कोई दुनिया का नंबर नंबर राज्य प्रायोजित आतंकीवादी मानता है। हम तेजी से उन्हें कारोबार से बाहर कर रहे हैं।



इस्माइल खतिब

रक्षा मंत्री कार्ज ने कहा कि एक और 'बड़े सरप्राइज' मिलने की उम्मीद

ट्रंप बोले- ईरानी राज्य के बचे-खुचे हिस्से को समाप्त कर देंगे

इजराइल के रक्षा मंत्री इजराइल कार्ज ने एक बयान जारी कर दावा किया है कि ईरान के एक और शीर्ष नेता की हवाई हमले में मौत हो गई है। उनके अनुसार, मंगलवार रात हुए हमले में खुफिया मंत्री इस्माइल खतिब मारे गए। हालांकि, ईरान ने अब तक इसकी पुष्टि नहीं की है। कार्ज ने कहा है कि एक और 'बड़े सरप्राइज' मिलने की उम्मीद है। उन्होंने एक सुरक्षा समीक्षा बैठक के दौरान कहा कि ईरान और लेबनान में हिज्बुल्लाह के खिलाफ हमारी लड़ाई और तेज हो जाएगी। कार्ज ने कहा कि उन्होंने और पीएम बेंजामिन नेतन्याहू ने आईडीएफ को किसी भी शीर्ष ईरानी अधिकारी को (मार गिराने) का अधिकार दे दिया है, जिसके लिए अब किसी अतिरिक्त मंजूरी की जरूरत नहीं होगी। बता दें, एक दिन पहले ही इजराइल ने ईरान के सुरक्षा अधिकारी अली लारीजानी और बशीज कमांडर गुलाबरेजा सुलतानी को निशाना बनाया था, जिसमें दोनों अधिकारियों की मौत हो गई थी।

2.6 लाख भारतीयों की सुरक्षित वतन वापसी

सरकार ने बताया कि 28 फरवरी से अब तक करीब 2.6 लाख यात्री उस क्षेत्र से भारत लौट चुके हैं। हालात को देखते हुए विदेश मंत्रालय लगातार निगरानी कर रहा है और लोगों को सुरक्षित निकालने की प्रक्रिया जारी है। सरकार ने साफ किया है कि पलाइंट सेवाएं धीरे-धीरे सामान्य हो रही हैं और स्थिति पहले से बेहतर है। यूएई से भारत के लिए बड़ी संख्या में उड़ानें संचालित हो रही हैं। साथ ही भारतीय दूतावास जरूरतमंद लोगों, खासकर छात्रों की मदद कर रहा है और उन्हें सुरक्षित स्थानों तक पहुंचाने का काम कर रहा है। विदेश मंत्रालय के अनुसार, यूएई के विभिन्न एयरपोर्ट से रोजाना बड़ी संख्या में पलाइंट्स भारत आ रही हैं। 17 मार्च को करीब 70 उड़ानें संचालित हुईं और बुधवार को भी इतनी ही उड़ानें रही हैं। कतर का एयरपोर्ट आंशिक रूप से खुला है, जबकि कुवैत में एयरस्पेस बंद है। वहां से विशेष उड़ानों की योजना बनाई जा रही है।

अमेरिकी सेना ने ईरान पर मारी बमों से हमला किया

अमेरिकी सेंट्रल कमांड के अनुसार अमेरिकी बलों ने होर्मुज जलडमरूमध्य के पास ईरान के तट पर स्थित ईरानी मिसाइल ठिकानों पर 5,000 पाउंड के कई डीप पेनिट्रेटर मूनिशन्स (गहरे मंदक हथियार) का सफलतापूर्वक इस्तेमाल किया। सेंट्रल कमांड ने यह भी स्पष्ट किया कि इन ठिकानों पर मौजूद ईरानी एटी-शिप क्रूज मिसाइलें जलडमरूमध्य में अंतरराष्ट्रीय शिपिंग के लिए एक गंभीर खतरा पैदा कर रही थीं। यह कार्रवाई संभवतः क्षेत्र में नौवहन की स्वतंत्रता और अंतरराष्ट्रीय व्यापार मार्गों को सुरक्षा सुनिश्चित करने के उद्देश्य से की गई है।

युद्ध रोकने के लिए अमेरिका को देना होगा हर्जाना: अराघची

शीर्ष नेताओं की मौत पर प्रतिक्रिया देते हुए ईरान के विदेश मंत्री सायद अब्बास अराघची ने कहा कि किसी एक नेता के जाने से ईरान की राजनीतिक, सैन्य और आर्थिक संरचना पर कोई असर नहीं पड़ेगा और देश अपनी नीतियों व रणनीतियों के साथ आगे बढ़ता रहेगा। इस पूरे संघर्ष के लिए अमेरिका को जिम्मेदार ठहराते हुए उन्होंने कहा कि कॉन्ग्रेस को इसके मानवीय और आर्थिक नुकसान की जवाबदेही लेनी होगी। मौजूदा युद्ध तभी समाप्त हो सकता है जब ईरान को हुए नुकसान की भरपाई की जाए और उसकी संप्रभुता का सम्मान किया जाए। अराघची ने कहा कि ईरान अपने हितों की रक्षा के लिए हर स्तर पर संघर्ष जारी रखेगा।

व्यवस्था व्यक्ति से बड़ी होती है

अराघची ने कहा कि व्यवस्था व्यक्ति से बड़ी होती है और ईरान इसी सिद्धांत पर आगे बढ़ रहा है। अराघची ने जनता को भरोसा दिलाया कि ईरान की सरकार और संस्थाएं अपने कामकाज में पूरी तरह सक्षम हैं और देश के सुरक्षा और स्थिरता को बनाए रखा जाएगा। उन्होंने कहा कि परमाणु और मिसाइल कार्यक्रम को लेकर ईरान पर लगाए जा रहे आरोप राजनीतिक हैं और पश्चिमी देशों द्वारा दबाव बनाने की रणनीति का हिस्सा हैं। उन्होंने चेतावनी दी कि वर्तमान परिस्थितियों में ईरान इस मार्ग से अमेरिका, इजराइल और उनके सहयोगियों तक उर्जा आपूर्ति नहीं होने देगा।

जंग खत्म करने के लिए कोशिश करते रहेंगे: चीन

चीन के विदेश मंत्री वांग यी ने कहा है कि उनका देश मिडिल ईस्ट में लड़ाई खत्म करने के लिए लगातार कोशिश करता रहेगा। बीजिंग में यूएई के राष्ट्रपति के विशेष दूत के साथ बैठक के दौरान वांग यी ने कहा कि यह युद्ध कभी होना ही नहीं चाहिए था। इसे जारी रखने का भी कोई कारण नहीं है। उन्होंने यूएई की संप्रभुता और सुरक्षा की रक्षा के लिए भी अपना समर्थन जताया।

खबर संक्षेप

नेपाल में हेलिकाप्टर क्रैश लैंडिंग के वक्त हादसा

काठमांडू। नेपाल के पूर्वी हिस्से में स्थित खोटांग जिले में बुधवार को एक बड़ा हादसा टल गया। एयर



डायनेस्टी का एक हेलिकाप्टर लैंडिंग के दौरान अचानक पलटकर दुर्घटनाग्रस्त हो गया। पायलट के अलावा इस हेलिकाप्टर में एक ही परिवार के पांच लोग सवार थे, जो काठमांडू से अपने एक परिजन के अंतिम संस्कार में शामिल होने खोटांग जा रहे थे। इस घटना में किसी की जान नहीं गई।

फिनलैंड के राष्ट्रपति को मायी फिल्म 'धुरंधर'

नई दिल्ली। फिनलैंड के राष्ट्रपति अलेक्जेंडर स्टेब ने एक वीडियो शेर करी है। इसमें वो लंदन के हाइड



पार्क में कनाडा के पीएम मार्क कार्नी, उनकी पत्नी डायना कार्नी और अपनी पत्नी सुजेन इनिस-स्टेब के साथ मॉनिंग जॉग पर निकले हैं। दौड़ते हुए पीएम कार्नी, राष्ट्रपति स्टेब से पूछते हैं, 'भारत में आपका इस्टाग्राम कैसा था?' स्टेब ने कहा कि ये बहुत बड़ा हो गया था जब मैंने कहा कि मैंने धुरंधर देखी जो अच्छी लगी है।

अर्जेंटीना ने डब्ल्यूएचओ से अपना नाम वापस लिया

ब्यूनस आयर्स। अर्जेंटीना के विदेश मंत्री पाब्लो क्विनो ने कहा कि अर्जेंटीना ने विश्व स्वास्थ्य संगठन से औपचारिक रूप से वापसी कर ली है। उन्होंने सोशल मीडिया पोस्ट में बताया कि अर्जेंटीना ने यह निर्णय 17 मार्च 2025 को संयुक्त राष्ट्र महासचिव को भेजे गए एक नोट के माध्यम से सूचित किया था।

पश्चिम एशिया में गहराते संकट के बीच संयुक्त सचिव सुजाता शर्मा का बड़ा बयान

तनाव का ईंधन आपूर्ति पर असर नहीं रिफाइनरियां पूरी क्षमता से काम कर रहीं

एजेंसी नई दिल्ली

पीएनजी को बढ़ावा देने के लिए विशेष प्रोत्साहन योजना



पश्चिम एशिया में गहराते भू-राजनीतिक संकट के बीच भारत सरकार ने घरेलू ऊर्जा सुरक्षा और नागरिकों की सुरक्षित वापसी सुनिश्चित करने के लिए बहुआयामी रणनीति लागू की है। सरकार ने बताया कि एक ओर ईरान से भारतीय नागरिकों को सुरक्षित निकाला जा रहा है, वहीं दूसरी ओर घरेलू मोर्चे पर ईंधन आपूर्ति शृंखला पूरी तरह से सामान्य है और देश की रिफाइनरियां अपनी अधिकतम क्षमता पर काम कर रही हैं। पेट्रोिलियम और प्राकृतिक गैस मंत्रालय की संयुक्त सचिव सुजाता शर्मा ने साफ किया है कि मौजूदा वैश्विक तनाव का भारत की ईंधन आपूर्ति पर कोई असर नहीं पड़ा है।

पेट्रोल पंप पर कामकाज सामान्य

सुजाता शर्मा ने कहा कि देश की सभी रिफाइनरियां अपनी उच्चतम क्षमता पर संचालित हो रही हैं। पेट्रोल पंपों पर कामकाज पूरी तरह से सामान्य है और देश के किसी भी हिस्से से ईंधन खत्म होने की कोई सूचना नहीं मिली है। परिवहन के लिए इस्तेमाल होने वाली सीएनजी और घरेलू उपयोग होने वाली पीएनजी की आपूर्ति उपभोक्ताओं को 100 प्रतिशत सुनिश्चित की जा रही है। उन्होंने वाणिज्यिक घलपीजी उपभोक्ताओं से आग्रह किया गया है कि वे जहां भी संभव हो, पीएनजी कनेक्शन अपनाएं। इसके साथ ही, पीएनजी को बढ़ावा देने के लिए गैस कंपनियों ने विशेष प्रोत्साहन की घोषणा की है।

रक्षा क्षेत्र में भारत की बड़ी छलांग

पोखरण में पहली बार निजी कंपनी ने की पिनाका रॉकेट की सफल टेस्टिंग

एजेंसी पोखरण



पिनाका एक्सटेंडेड रेंज रॉकेट का सफल परीक्षण

रक्षा क्षेत्र में आत्मनिर्भर भारत की तरफ देश ने एक और बड़ा कदम बढ़ाया है। राजस्थान के पोखरण में सोलर ग्रुप ने पिनाका एक्सटेंडेड रेंज रॉकेट्स का सफलतापूर्वक परीक्षण रक्षा क्षेत्र में नया इतिहास रचा है। कंपनी ने पहली बार पिनाका एक्सटेंडेड रेंज रॉकेट के दो उत्पादन फेजों का सफलतापूर्वक परीक्षण किया है। यह महत्वपूर्ण परीक्षण राजस्थान की पोखरण फील्ड फायरिंग रेंज में किया गया। सोलर ग्रुप ने बताया कि इस दौरान कुल 24 पिनाका एनहैंसड रॉकेट्स का परीक्षण किया गया। इन रॉकेट्स की सटीकता, स्थिरता और मारक

आत्मनिर्भर भारत के तहत स्वदेशी निर्माण

एजेंसी, नई दिल्ली

देश की समुद्री सुरक्षा को और मजबूत बनाने की दिशा में बड़ा कदम उठाया गया है। भारतीय तटरक्षक बल (आईसीजी) के लिए नेक्स्ट जेनरेशन ऑफ़शोर पेट्रोल वेसल्स (ओपीवी) के निर्माण का समारोह आयोजित किया गया। यह समारोह रत्नागिरी स्थित मेसर्स वाईएमपीएल में आयोजित किया गया, जहां ओपीवी श्रृंखला के दूसरे और तीसरे पोत (याई 16402 और 16403) के निर्माण की औपचारिक शुरुआत हुई।

देश की समुद्री सुरक्षा को और मजबूत बनाने की दिशा में बड़ा कदम

आईसीजी को मिलेगी नई ताकत, नेक्स्ट जेनरेशन पोत निर्माण शुरू

आधुनिक तकनीक से लैस होंगे पोत



ओपीवी के निर्माण समारोह में उपस्थित आईसीजी के शीर्ष अधिकारी

नेक्स्ट जेनरेशन पोत 5,000 समुद्री मील की रेंज और 23 समुद्री मील की अधिकतम गति हासिल करने में सक्षम होंगे। करीब 117 मीटर लंबे इन पोतों में 11 अधिकारियों और 110 जवानों के रहने की क्षमता होगी। इनमें एआई-आधारित पूर्वानुमानित रखरखाव प्रणाली, रिमोट पायलटड ड्रोन, इटीबोटेड बिज सिस्टम और इटीबोटेड प्लेटफॉर्म मैनेजमेंट सिस्टम जैसी आधुनिक तकनीकें शामिल होंगी। यह परियोजना महामांग डॉक शिपबिल्डिंग्स लिमिटेड (एमडीएल) द्वारा 'बाय (इंडियन-आईडीडीएम) श्रेणी के तहत स्वदेशी रूप से डिजाइन और विकसित की जा रही है। छह नेक्स्ट जेनरेशन ओपीवी के निर्माण का अनुबंध 20 दिसंबर 2023 को संपन्न हुआ था।

पश्चिम एशिया क्षेत्र में शांति पर चर्चा

पीएम मोदी ने कुवैत के क्राउन प्रिंस से की बात, ईद की दी शुभकामनाएं

एजेंसी नई दिल्ली



कुवैत के क्राउन प्रिंस और पीएम मोदी फाइल फोटो

पश्चिम एशिया में बढ़ते तनाव के बीच पीएम नरेंद्र मोदी ने बुधवार को कुवैत के साथ उच्चस्तरीय कूटनीतिक संवाद को आगे बढ़ाते हुए वहां के क्राउन प्रिंस, शेख सबाह अल-खालिद अल-हमद अल-मुबारक अल-सबाह से फोन पर बात की और ईद के आने वाले त्योहार पर उन्हें शुभकामनाएं दीं। इसके अलावा बातचीत में पीएम मोदी ने क्राउन प्रिंस से क्षेत्रीय शांति और समुद्री सुरक्षा पर भी बातचीत की। पीएम ने खुद इस बातचीत का जानकारी द्वाीत कर दी है।

भारतीय समुदाय की सुरक्षा के लिए जताया आग्रह

पीएम मोदी ने कहा कि कुवैत की संप्रभुता और क्षेत्रीय अखंडता पर हमलों की भारत द्वारा की गई निंदा को हमने फिर से दोहराया। होर्मुज जलडमरूमध्य से सुरक्षित और निर्बाध आवागमन सुनिश्चित करना हमारी सर्वोच्च प्राथमिकता बनी हुई है। पीएम ने आगे लिखा कि हम इस बात पर सहमत हुए कि क्षेत्रीय शांति और स्थिरता के लिए निरंतर कूटनीतिक जुड़ाव अत्यंत आवश्यक है। कुवैत में रहने वाले भारतीय समुदाय की सुरक्षा और मलाइ के लिए लगातार समर्थन देने हेतु मैंने उनका आग्रह व्यक्त किया। बता दें कि इससे पहले, पीएम मोदी ने मंगलवार को संयुक्त अरब अमीरात (यूएई) के राष्ट्रपति शेख मोहम्मद बिन जायद अल-नहयान से फोन पर बात की थी।

उन्होंने सोशल मीडिया एक्स पर लिखा कि कुवैत के क्राउन प्रिंस, शेख सबाह अल-खालिद अल-हमद अल-मुबारक अल-सबाह से बात की और ईद के आने वाले त्योहार पर उन्हें शुभकामनाएं दीं। हमने पश्चिम एशिया में बदलती स्थिति पर विचारों का आदान-प्रदान किया और हाल के घटनाक्रमों पर अपनी चिंताएँ साझा कीं।

आईओएस सागर पहल

16 देशों के साथ समुद्री साझेदारी को मजबूत करने की नौसेना की पहल

भारतीय नौसेना हिंद महासागर क्षेत्र में सहयोगात्मक समुद्री सुरक्षा के प्रति अपनी प्रतिबद्धता दोहरा रही है। नौसेना ने 'आईओएस सागर' के दूसरे संस्करण की शुरुआत कर दी है। भारतीय नौसेना द्वारा शुरू किया गया 'आईओएस सागर' एक विशेष ऑपरेशन कार्यक्रम है। इसका मूल उद्देश्य मित्र राष्ट्रों के नौसैनिकों को भारतीय नौसेना के जहाज पर एक साथ प्रशिक्षण और समुद्री अनुभव प्रदान करना है। यह कार्यक्रम 16 मार्च से प्रारंभ हो चुका है। इस पहल के तहत विभिन्न देशों के इन अंतरराष्ट्रीय प्रतिभागियों को जहाज पर होने वाली गतिविधियों और पेशेवर प्रशिक्षण में शामिल किया जाता है। इससे अलग-अलग देशों के नौसैनिकों के बीच आपसी तालमेल, सहयोग और समुद्री अभियानों की समझ को बढ़ावा मिलता है। प्रारंभ किए गए इस संस्करण में 16 मित्र देशों के नौसैनिक भाग लेंगे हैं।

नौ दिन होगी देवी की आराधना शक्ति उपासना का महापर्व चैत्र नवरात्र आज से

जबलपुर। चैत्र नवरात्र पर्व आज गुरुवार 19 मार्च से प्रारंभ हो रहा है। 27 मार्च को भगवान श्रीराम के जन्मोत्सव रामनवमी तक धार्मिक अनुष्ठानों की धूम चलेगी। शुभ योगों में शक्ति पर्व शुरू होने से देवी पूजा आराधना से मिलने वाला शुभ फल और बढ़ जाएगा। 19 मार्च गुरुवार को स्वयं सिद्ध मुहूर्त रहेगा। जब नवरात्र शुरू होंगे तब इसी दिन से हिंदुओं का नया साल यानि नवसंवत्सर 2083 शुरू होगा। पंचांग के मुताबिक ये हिंदू नववर्ष का पहला दिन रहेगा। मंदिरों में रंगाई, पुताई, सफाई और साज-सज्जा का काम हो चुका है। पूजन घट स्थापना की तैयारियां पूरी की जा चुकी हैं। बैठकी के साथ प्रारंभ होने वाला यह पर्व शहर को धर्ममय वातावरण में लीन कर देगा। देवी मंदिरों में नवरात्र के मेले आयोजित होते हैं। इस साल रामनवमी की विशेष साज सज्जा से सजाया गया। यहाँ नौ दिन तक भक्तों का मेला लगेगा। माँ की अखंड ज्योत के दर्शन करने वैसे भी लोग प्रतिदिन बड़ी संख्या में आते हैं।



दरबार की साफ सफाई रंगाई पुताई होने के बाद दरबार को विशेष साज सज्जा से सजाया गया। यहाँ नौ दिन तक भक्तों का मेला लगेगा। माँ की अखंड ज्योत के दर्शन करने वैसे भी लोग प्रतिदिन बड़ी संख्या में आते हैं।

बंगलामुखी दरबार में अखंड ज्योति प्रज्वलित होगी

श्री बंगलामुखी सिद्धपीठ सिविक सेंटर मढ़ाताल में परम्परा अनुसार भक्तों द्वारा अपनी मनोकामनाएं पूर्ण करने के लिये माँ के चरणों में अर्जी लगाई गई है, साथ ही 1001 अखंड दीप ज्योति प्रज्वलित की जायेंगी, जहां पर ब्रह्मचारी चैतन्यानंद जी महाराज द्वारा प्रतिदिन माँ बंगलामुखी का विशेष अर्चन, पूजन व महा आरती की जायेगी। अखंड ज्योति यज्ञ स्थल पर दुर्गा सप्तसती का पाठ निरंतर चलेगा।

देवी के नौ स्वरूपों की होगी आराधना

आज 19 मार्च प्रतिपदा को मां शैलपुत्री की पूजा के साथ

घटस्थापना और आराधना होगी। दूसरे दिन मां ब्रह्मचारिणी, तीसरे दिन मां चंद्रघंटा की पूजा, चौथे दिन मां कुम्भांडा की पूजा, पांचवे दिन मां स्कंदमाता की पूजा, छठवें दिन मां कात्यायनी की पूजा, सातवें दिन मां कालरात्रि की पूजा, आठवें दिन मां महागौरी की पूजा और रामनवमी के दिन मां सिद्धिदात्री की पूजा आराधना की जायेगी।

मंगल कलश शोभायात्रा आज

नारायणी सेना जबलपुर द्वारा चैत्र नवरात्र एवं हिन्दू नववर्ष पर आज भगवाध्वज, मंगलकलश शोभायात्रा निकाली जाएगी। यह शोभायात्रा 19 मार्च को दोपहर 3 बजे से हितकारिणी स्कूल दमोहनका से प्रारंभ होगी, जो कि मिलोनीगंज, बड़ा फुहारा, अंधेरदेव, करनचंद चौक होते हुए मालवीय चौक, सुपर मार्केट से होते हुए लाडगंज, बड़ा फुहारा, मिलोनीगंज पर पहुंचेगी। यहां पर मन्व्य शोभायात्रा का जय श्रीराम के जयघोष और शानदार आतिशबाजी के साथ समाप्त होगा। इस संबंध में नारायणी सेना जबलपुर के प्रमुख सीताराम सेन, राज कुमार भोजक, अरविन्द दुबे, मनोज जायसवाल, राहुल महाराज, राहुल हटारिया, नितिन चौधर आदि ने बताया कि हिन्दू नववर्ष की मय्यात के साथ स्वागत करने की तैयारी पूरी हो गई है, साथ सैंतो और हिन्दूवादी सेवकों की अगुवाई में शोभायात्रा के दौरान स्वच्छ भारत, स्वस्थ भारत, नशा मुक्त भारत और शक्तिशाली भारत का संदेश दिया जाएगा। जिसमें भगवा वस्त्र पहने हुए धर्मातिथियों के द्वारा हिन्दू राष्ट्र बनाए जाने का संदेश दिया जाएगा।

म.प्र. की पहली रोबोटिक प्रोस्टेट सर्जरी अपोलो हॉस्पिटल, जबलपुर में सफल

अब प्रोस्टेट कैंसर के इलाज के लिए बड़े शहरों का रुख नहीं करना होगा



जबलपुर। जबलपुर स्थित अपोलो हॉस्पिटल में मध्यप्रदेश की पहली सफल रोबोटिक प्रोस्टेट सर्जरी कर चिकित्सा क्षेत्र में नया इतिहास रचा गया है। यह जटिल सर्जरी यूरोलॉजिस्ट एवं रोबोटिक सर्जन डॉ. प्रणल सहारे के नेतृत्व में सम्पन्न हुई इस उपलब्धि के साथ ही मध्यप्रदेश उन चुनिंदा राज्यों में शामिल हो गया है, जहां रोबोटिक तकनीक से प्रोस्टेट कैंसर का अत्याधुनिक उपचार उपलब्ध है। इससे अब प्रदेश के मरीजों को

इलाज के लिए बड़े महानगरों में जाने की आवश्यकता नहीं होगी। विशेषज्ञों के अनुसार, रोबोटिक प्रोस्टेट सर्जरी एक आधुनिक और न्यूनतम चिरा-फाइ वाली तकनीक है, जिसमें 1 से 2 सेंटीमीटर के छोटे छेद के माध्यम से ऑपरेशन किया जाता है। इससे खून का बहाव कम होता है, दर्द कम होता है और मरीज तेजी से स्वस्थ होता है। जहां पारंपरिक सर्जरी में मरीज को 8-10 दिन अस्पताल में रहना पड़ता है, वहीं इस तकनीक से 3-5 दिन में

छुट्टी मिल जाती है और रिकवरी भी 2-3 सप्ताह में हो जाती है। डॉ. प्रणल सहारे ने बताया कि इस तकनीक में प्रोस्टेट के आसपास की नसों को सुरक्षित रखने में अधिक मदद मिलती है, जिससे सर्जरी के बाद मरीज की सामान्य जीवनशैली पर न्यूनतम प्रभाव पड़ता है। वरिष्ठ सर्जन डॉ. गणेश गोस्वामी ने इसे प्रदेश के लिए बड़ी उपलब्धि बताया है। वरिष्ठ सर्जन डॉ. गणेश गोस्वामी ने इसे प्रदेश के लिए बड़ी उपलब्धि बताया है। वरिष्ठ सर्जन डॉ. गणेश गोस्वामी ने इसे प्रदेश के लिए बड़ी उपलब्धि बताया है।



भगवान झूलेलाल के अवतरण दिवस चैतीचंड पर निकली विशाल झूलेलाल प्रभात यात्रा

जबलपुर। भगवान झूलेलाल के अवतरण दिवस चैतीचंड महोत्सव के पावन अवसर पर विशाल झूलेलाल प्रभात यात्रा का आयोजन किया गया, यात्रा श्री झूलेलाल मंदिर से प्रारम्भ होकर गलगला, मुक्तमंगल, तुलाराम चौक, करमचंद चौक, कांकी हाउस रोड, बड़ी ओमती, घंटाघर, सिंधु भवन पहुंचकर समाप्त हुई, जिसमें भगवान श्री झूलेलाल, भगवान श्री गणेश, जगत जगन्नी मां दुर्गा, बैलगाड़ी में, पूज्य ज्योति, बैंड बल, धमाल पार्टी, मंकी मेन, गोरील्ला, मोले बाबा नंदी पर सवार आकर्षक का केंद्र था। यात्रा में स्वामी रामदास महाराज, स्वामी अशोकानंद महाराज, स्वामी प्रदीप महाराज, अशोक ईश्वरदास रोहणी विधायक केंद्र, जगत बहादुर सिंह अन्नू महापौर, अभिलाष पांडे विधायक उत्तर-मध्य, विनय सक्सेना द्वारा हरी झंडे दी गई। हजारों की संख्या में सिंधी समाज के सदस्य शामिल हुए, तत्पश्चात विशाल मंडारा सिंधु भवन में किया गया। यात्रा में उद्भवदास पारवानी, दिलीप तलरजा, उमेश पारवानी, कैलाश वासुदेवानी, राजकुमार कांधारी, रमेश आहूजा, राम आहूजा, माधवदास कुंदवानी, तारु खत्री, सुशिर भागचंदानी, सुरेश अस्वानी, गोविंद हीरानी, गोपी खत्री, प्रकाश आहूजा, विकास नौतानी अशोक लालवानी सहित अन्य सदस्य उपस्थित थे। आज रात 10-30 बजे सांस्कृतिक कार्यक्रम, महाआरती प्रकटीत्सव का कार्यक्रम रखा गया है।



मुस्लिम राष्ट्रीय मंच ने गाय के पौष्टिक दूध से रोजा इफ्तार कराया

जबलपुर। मुस्लिम राष्ट्रीय मंच द्वारा रमजान उल मुबारक के 26वें रोजे पर होटल समर्पण बरात रोड में रोजा इफ्तार का एहतमाम किया गया, इस दौरान गाय के पौष्टिक दूध और खजूर से रोजेदारों ने रोजा इफ्तार किया। नमाज के बाद रोजेदारों ने पूरे मुकाम के और प्रदेश की सलामती की दुआएं मांगी। इस अवसर पर शहर काजी हाफिज जनाब मोईन ने मगरिब की नमाज अदा कराई। रोजा अफ्तार में मुस्लिम राष्ट्रीय मंच के राष्ट्रीय संयोजक पूर्व राज्य मंत्री दर्जा प्राप्त एसके मुद्दीन, एडवोकेट तबरेज शोख, शाहरूख मुद्दीन, भाजपा के पूर्व संगठन मंत्री सुरेश देशपांडे, अनूप शुक्ला,

शौकत अली, अनवर हुसैन, युद्वंश मिश्रा, आसिफ अली, फरत कुरेशी, विजय राज पटेलिया, अजमान कुरेशी, मोहम्मद अरहम, शोख मोहम्मद, कबीर शोख सहित बड़ी संख्या में बहुसंख्यक भाइयों ने मुस्लिम बंधुओं के साथ रोजा इफ्तार कर आपसी सद्भाव और समरसता का संदेश दिया। रोजा इफ्तार कार्यक्रम में विशेष रूप से अभिमान्यु शाखा एवं दयानंद व्यवसाय शाखा के स्वयंसेवकों ने अफ्तार में भाग लेकर समरसता का संदेश दिया। कार्यक्रम में राममूर्ति मिश्रा, प्रदीप चौकर, कैलाश सोनकर, जीशान अंसारी, आसिफ अंतोनी, सोहेल सौदागर सहित अन्य उपस्थित रहे।

महाकोशल महाविद्यालय में अखिल भारतीय राजशेखर समारोह 2026 सम्पन्न

सांस्कृतिक विरासत और साहित्यिक परंपरा का उत्सव, संस्कृत विभाग का नाम होगा "कविराज राजशेखर"

जबलपुर। कालिदास अकादमी, संस्कृति परिषद मध्यप्रदेश शासन, उज्जैन एवं प्रधानमंत्री कलेज ऑफ एक्सलेंस, शासकीय महाकोशल महाविद्यालय, जबलपुर के संयुक्त तत्वावधान में अखिल भारतीय राजशेखर समारोह 2026 का आयोजन 17 मार्च को महाविद्यालय प्रेक्षागृह में गरिमामय वातावरण में सम्पन्न हुआ। इस अवसर पर देशभर से आए विद्वानों, शोधार्थियों और साहित्य प्रेमियों ने सहभागिता की। कार्यक्रम के मुख्य अतिथि विधायक केंद्र अशोक रोहणी रहे, जबकि सारस्वत अतिथि के रूप में पाणिनि संस्कृत एवं वैदिक विश्वविद्यालय, उज्जैन के कुलपति प्रो. शिवशंकर मिश्र उपस्थित रहे। कार्यक्रम की अध्यक्षता प्राचार्य डॉ. अलकेश चतुर्वेदी ने की। कालिदास अकादमी के निदेशक प्रो. गोविन्द



गंधे विशेष रूप से उपस्थित रहे। मुख्य अतिथि अशोक रोहणी ने कहा कि यह आयोजन हमारी सांस्कृतिक पहचान और गौरव का प्रतीक है। उन्होंने कविराज राजशेखर को जबलपुर की महत्वपूर्ण सांस्कृतिक धरोहर बताया है। अलकेश चतुर्वेदी ने भी कहा कि यह आयोजनों को ज्ञान

परंपरा के संवर्धन में अहम बताया। प्रो. शिवशंकर मिश्र ने राजशेखर के साहित्यिक योगदान पर प्रकाश डालते हुए उनकी प्रमुख कृतियों— बालरामायण, कर्पूरमंजरी और काव्य मीमांसा—को भारतीय साहित्य की अमूल्य धरोहर बताया। अध्यक्षीय उद्बोधन में डॉ. अलकेश

चतुर्वेदी ने घोषणा की कि महाविद्यालय के संस्कृत विभाग का नाम "कविराज राजशेखर संस्कृत विभाग" रखा जाएगा। उद्घाटन सत्र के बाद कथक नृत्यांगना शालिनी खरे एवं उनके समूह द्वारा राजशेखर के साहित्य पर आधारित आकर्षक नृत्य-नाटिका प्रस्तुत की गई। साथ ही तीन तकनीकी सत्रों में देशभर के विद्वानों ने शोधपत्र प्रस्तुत कर राजशेखर के साहित्य और विचारधारा पर गहन विमर्श किया। कार्यक्रम का संचालन डॉ. ममता गुप्ता ने किया। आयोजन में डॉ. रामेश्वर झारिया, डॉ. शिवचंद वर्मा, डॉ. रविश तमन्ना, डॉ. प्रदीप तलरजा, डॉ. अशोक शिखाविदे और गणमान्य नागरिकों की उपस्थिति रही। अंत में प्रो. अरुण शुक्ल ने आभार व्यक्त किया।

झूलेलाल जयंती पर विशाल निःशुल्क स्वास्थ्य शिविर से 1200 मरीजों को मिला लाभ



जबलपुर। झूलेलाल जयंती के पावन अवसर पर सिंधी समाज, शैली एवं मानव अधिकार एवं अपराध नियंत्रण संगठन के संयुक्त तत्वावधान में एक विशाल निःशुल्क स्वास्थ्य जांच शिविर का सफल आयोजन किया गया। इस शिविर में लगभग 1200 मरीजों की जांच कर उन्हें निःशुल्क दवाइयों का वितरण किया गया तथा समाज में सेवा का संदेश दिया गया। कार्यक्रम में मुख्य अतिथि के

रूप में अशोकानंद महाराज, पूर्व विधायक विनय सक्सेना, पाषंड मधुबाला राजपूत, गोपीचंद खत्री (अध्यक्ष), डॉ. अजय वाधवानी, एडवोकेट भावना निगम, डॉ. अभिषेक जैन एवं एडवोकेट आशीष त्रिपाठी उपस्थित रहे। शिविर में नागरिकों के लिए ब्लड शुगर जांच, ईसीजी (हृदय जांच), आंखों की जांच एवं चर्म से निःशुल्क परामर्श तथा आवश्यक

दवाइयों का वितरण जैसी सुविधाएं उपलब्ध कराई गईं। शिविर में विभिन्न विशेषज्ञ डॉक्टरों ने अपनी सेवाएं प्रदान कीं, जिनमें डॉ. विकास सावला (हड्डि रोग विशेषज्ञ), डॉ. आशीष तिवारी (हृदय रोग विशेषज्ञ), डॉ. चारु पाठक (स्त्री रोग विशेषज्ञ), डॉ. नितिन सोनी (नेत्र रोग विशेषज्ञ), डॉ. प्रशांत जैन (कैंसर रोग विशेषज्ञ), डॉ. दीपांशु साहू (जनरल सर्जन), डॉ. अजय वाधवानी (कंसल्टेंट फिजिशियन), डॉ. ईशान मचैट (मूत्र रोग विशेषज्ञ) एवं डॉ. मुकेश पांडेय (कंसल्टेंट फिजिशियन), डॉ. रिया वाधवानी, सुनील टेकचंदानी, रवि गंगवानी, राजू रामानी, प्रकाश मानी, दीपक खानचंदानी, संतोष पंसारी, वीरू कवानी, मयंक मतानी, मातृशक्ति में उषा टेकचंदानी शामिल रहे। मरीजों की सेवा को समाज ने विशेष सेवा माना और भविष्य में ऐसे आयोजन और करने का संकल्प लिया।



बालाजी मंदिर में 75वां रामनवमी महोत्सव 20 मार्च से, 23 को रामरथ शोभायात्रा हीरक जयंती वर्ष पर मन्व्य आयोजन, 29 मार्च को मंडारा प्रसाद के साथ समापन

जबलपुर। कांची कामकोट पीठ एवं दक्षिण भारतीय भजन सभा के संयुक्त तत्वावधान में बालाजी मंदिर, माढ़ोताल में 75वां रामनवमी महोत्सव श्रद्धा और भक्ति के साथ आयोजित किया जा रहा है। महोत्सव का शुभारंभ 20 मार्च को गणेश पूजन के साथ होगा, जबकि 29 मार्च को मंडारा प्रसाद के साथ समापन किया जाएगा। दक्षिण भारतीय भजन सभा की अध्यक्ष पी. रामन एवं श्री रमणीक ने पत्रकार वार्ता में बताया कि विगत 75 वर्षों से यह महोत्सव निरंतर आयोजित किया जा रहा है और इस वर्ष इसे हीरक जयंती के रूप में मनाया जा रहा है। कार्यक्रम के तहत 21 मार्च से भगवान श्रीराम एवं माता सीता के विवाह कार्यक्रम प्रारंभ होंगे। 22 मार्च को प्रातः 10 बजे से दोपहर 1 बजे तक वैदिक परंपराओं के अनुसार "सीताराम कल्याणम" (दिव्य विवाह) संपन्न होगा, जिसके पश्चात प्रसाद वितरण किया जाएगा। महोत्सव का मुख्य आकर्षण 23 मार्च को शाम 6 बजे से निकलने वाली राम परिवार रथ शोभायात्रा होगी। यह शोभायात्रा बालाजी मंदिर माढ़ोताल से प्रारंभ होकर मालवीय चौक, तीन पत्ती चौक होते हुए पुनः मंदिर परिसर में समाप्त होगी। शोभायात्रा में भगवान श्रीराम, माता सीता एवं भक्त हनुमान की आकर्षक झांकियां शामिल होंगी। आयोजकों ने शहरवासियों से महोत्सव एवं शोभायात्रा में अधिक से अधिक सहभागिता करने की अपील की है।

जबलपुर। गोहलपुर पुल के चौड़ीकरण हेतु प्राप्त टेंडर को खोलकर शीघ्र ही बर्क आर्डर जारी किया जाएगा, इसके बाद तत्काल आवश्यक प्रक्रियाओं को पूरा कर 31 मार्च के पूर्व ही चौड़ीकरण कार्य का भूमिपूजन किया जाएगा। यह घोषणा 18 मार्च को महापौर जगत बहादुर सिंह अन्नू ने की। उन्होंने बताया कि चौड़ीकरण कार्य तीव्र गति से होगा, जिससे जून माह में पुल के एक साइड से यातायात प्रारंभ हो सकेगा। महापौर से 18 मार्च को नागरिक उपभोक्ता मार्गदर्शक मंच ने गोहलपुर पुल के चौड़ीकरण के संबंध में चर्चा की। उल्लेखनीय है कि पूर्व में 10 जनवरी को चौड़ीकरण के संबंध में निविदा सूचना जारी की गई थी, किन्तु एक ही टेंडर मिलने के कारण 27 फरवरी को द्वितीय निविदा सूचना जारी करना पड़ी। इस निविदा की अंतिम तिथि 16 मार्च थी, निविदा में कार्य की लागत तीन करोड़ तीन हजार एक सौ पचीस रुपये बताई गई है। चर्चा में डॉ. पीजी नाजपांडे, रजत भार्गव, एड. वेदप्रकाश अर्थोलिया, सुशीला कनौजिया सहित अन्य शामिल रहे।

गोहलपुर पुल चौड़ीकरण का भूमिपूजन 31 मार्च के पूर्व महापौर ने की घोषणा

जबलपुर। गोहलपुर पुल के चौड़ीकरण हेतु प्राप्त टेंडर को खोलकर शीघ्र ही बर्क आर्डर जारी किया जाएगा, इसके बाद तत्काल आवश्यक प्रक्रियाओं को पूरा कर 31 मार्च के पूर्व ही चौड़ीकरण कार्य का भूमिपूजन किया जाएगा। यह घोषणा 18 मार्च को महापौर जगत बहादुर सिंह अन्नू ने की। उन्होंने बताया कि चौड़ीकरण कार्य तीव्र गति से होगा, जिससे जून माह में पुल के एक साइड से यातायात प्रारंभ हो सकेगा। महापौर से 18 मार्च को नागरिक उपभोक्ता मार्गदर्शक मंच ने गोहलपुर पुल के चौड़ीकरण के संबंध में चर्चा की। उल्लेखनीय है कि पूर्व में 10 जनवरी को चौड़ीकरण के संबंध में निविदा सूचना जारी की गई थी, किन्तु एक ही टेंडर मिलने के कारण 27 फरवरी को द्वितीय निविदा सूचना जारी करना पड़ी। इस निविदा की अंतिम तिथि 16 मार्च थी, निविदा में कार्य की लागत तीन करोड़ तीन हजार एक सौ पचीस रुपये बताई गई है। चर्चा में डॉ. पीजी नाजपांडे, रजत भार्गव, एड. वेदप्रकाश अर्थोलिया, सुशीला कनौजिया सहित अन्य शामिल रहे।

जबलपुर में राष्ट्रीय स्तर के दो दिवसीय केता-विक्रेता सम्मेलन में किसानों, शोध और बाजार के समन्वय पर जोर

औषधीय पादप सम्मेलन का शुभारंभ: आरसीएफसी सेंटर देशभर को देगा नई दिशा: डॉ. महेश दधीच

जबलपुर। कृषि महाविद्यालय, जबलपुर स्थित सरदार वल्लभभाई पटेल सभागार में औषधीय पादपों पर दो दिवसीय राष्ट्रीय स्तर के केता-विक्रेता सम्मेलन का भव्य शुभारंभ हुआ। कार्यक्रम का आयोजन राष्ट्रीय औषधीय पादप बोर्ड, आयुष मंत्रालय, भारत सरकार एवं जवाहरलाल नेहरू कृषि विश्वविद्यालय के पादप क्रिया विज्ञान विभाग के संयुक्त तत्वावधान में किया गया। मुख्य अतिथि डॉ. महेश कुमार दधीच (सीईओ, राष्ट्रीय औषधीय पादप बोर्ड) ने कहा कि यह सम्मेलन औषधीय पौधों के क्षेत्र में उभरते रझानों और भविष्य की रणनीतियों पर मंथन का महत्वपूर्ण मंच है। उन्होंने बताया कि आरसीएफसी सेंटर भविष्य में पूरे देश में नई दिशा प्रदान करेगा और किसानों, उद्योगों तथा शोध संस्थानों के बीच बेहतर समन्वय स्थापित करेगा। कार्यक्रम की



अध्यक्षता कर रहे डॉ. धीरेन्द्र खरे ने औषधीय फसलों की गुणवत्ता बनाए रखने तथा मानक बीज उपलब्ध कराने पर जोर दिया। विशिष्ट अतिथि डॉ. मनदीप शर्मा ने भारत में औषधीय पौधों की परंपरा को पुनर्जीवित करने और किसानों को आधुनिक तकनीकों अपनाने की आवश्यकता बताई। मुख्य वक्ता डॉ. दिनेश



कुलकर्णी ने किसानों के हित में कम लागत और अधिक मुनाफे वाले अनुसंधान तथा बेहतर बाजार व्यवस्था की आवश्यकता पर बल दिया। वहीं डॉ. प्रमोद कुमार चौधरी ने बीज उपलब्धता, प्रत्यक्ष बाजार और आयुष योजनाओं की उपयोगिता पर प्रकाश डाला। डॉ. अखिलेश तिवारी ने सम्मेलन की रूपरेखा

प्रस्तुत की, जबकि डॉ. ज्ञानेन्द्र तिवारी ने बताया कि आरसीएफसी सेंटर के माध्यम से अब तक 1900 प्रशिक्षण आयोजित किया जा चुके हैं। कार्यक्रम का संचालन डॉ. अमित शर्मा एवं आभार प्रदर्शन डॉ. सी.बी. शुक्ला ने किया। इस अवसर पर विश्वविद्यालय के अनेक अधिकारी, वैज्ञानिक, किसान एवं केता-विक्रेता उपस्थित रहे।

सूपाताल और मदन महल दरगाह पर

अपतार-ए-आम आज जबलपुर। मद्रसशा अहले सुन्नत गढ़ा की जाजिब से आज 29वें रोजे जुमेरात को सूपाताल स्थित मरिजद गुलशन-ए-तेयबा में अपतार-ए-आम का एहतेमाम किया गया है। हाजी इशाक, हाफिज नूरुल इस्लाम, हाफिज असद कर्बलाई आदि ने रोजेदारों से शिरकत की गुजारिश की है। इसी क्रम में मदन महल पहाड़ी पर स्थित पीरान-ए-पीर की दरगाह में भी आज जुमेरात को अपतार-ए-आम का एहतेमाम किया गया है, जिसमें सभी से शिरकत की अपील की गई है।

नाम परिवर्तन सूचना

श्रीमति उषा लक्ष्मी राजन पति स्व. विजय राजन निवासी म.न. 926 गली नं. 21, सदर केन्ट जबलपुर (म.प्र.) विवाह पूर्व उषा लक्ष्मी आत्मज स्व. ग्रीन फ्रांसिस के नाम से जानी जाती थी तथा शैक्षणिक अभिलेखों में मेरा यही नाम दर्ज था, विवाह पश्चात मेरा नाम उषा लक्ष्मी राजन हो गया तथा यह नाम प्रचलित है। उषा लक्ष्मी तथा उषा लक्ष्मी राजन दोनों ही मेरे नाम हैं। आभार जनता के सूचनार्थ। स्थान: जबलपुर वर्तमान नाम - उषा लक्ष्मी राजन विवाह पूर्व नाम - उषा लक्ष्मी

आम सूचना

सर्व साधारण को सूचित किया जाता है कि मेरे निवास स्थान मनमोहन नगर एवं हेड ऑफिस, कमरता कटंगी रोड के मध्य चाइक से जाते समय रजिस्ट्री दीक्षित ब्राइड बहुमंजिला भवन (पेंट हाउस) ब्लॉक नं.4, प्लॉट नं.5/2 पर निर्मित 2900 वर्गफुट पर बना पेंट हाउस उक्त प्रॉपर्टी के संबंध में किसी को कोई आपत्ति हो तो संतत दिवस अंदर निम्न पते पर सूचित करें। श्रीमती बंटी अग्रवाल 40 श्री अमप्रकाश अग्रवाल, पता-वीथ्यू ट्रेडर्स, कटंगी रोड, कमरता, जबलपुर 482002, संपर्क-9009555500 राजेश एच पंजवानी, अधिवक्ता चैत्र/निवास-कृष्णाम 67, शिवशक्ति पॉस्टर-कंस- 2, सुलतानाई, कटंगी रोड, जबलपुर 482002